





मुसिकोट नगरपालिका रुकुम पश्चिम



"मुसिकोट नगर - खुसी नागरिक, समृद्ध शहर"
(Musikot Municipality-Happy Citizen Prosperous City)



नीति तथा कार्यक्रम
आर्थिक वर्ष २०८१/०८२

नगर सभाका सम्पूर्ण सदस्य ज्यूहरु,

१. नेपालको संविधान जारी भए पछि दोस्रो पटक सम्पन्न स्थानीय तहको निर्वाचन पश्चात यस मुसिकोट नगरपालिकाको गरिमामय एवं ऐतिहासिक चौधौं नगर सभा समक्ष आर्थिक वर्ष २०८१/०८२ को नीति तथा कार्यक्रम प्रस्तुत गर्न पाउँदा गौरवान्वित भएको छु । नगरलाई आर्थिक समृद्धि, समाजिक र साँस्कृतिक रूपान्तरण मार्फत समाजवादको लक्ष्य पुरा हुन्छ भन्ने मान्यताका साथ यो नीति तथा कार्यक्रम केन्द्रित रहेको कुरा प्रस्तुत गर्दछु ।
२. यस महत्वपूर्ण अवसरमा नेपालको सार्वभौमसत्ता स्वाधिनता, भौगोलिक अखण्डता मुलुकमा संघिय लोकतान्त्रिक गणतन्त्रको वहाली, जनताको आमूल परिवर्तनको लागि संघर्षको क्रममा गौरवपूर्ण साहदत प्राप्त गर्ने सम्पूर्ण शहिदहरु प्रति भावपूर्ण श्रद्धाञ्जली अर्पण गर्दछु । राजनैतिक तथा सामाजिक परिवर्तनमा नेतृत्वदायी भुमिका निर्वाह गर्ने सबै अग्रजहरु प्रति आदरभाव एवं स्मरण गर्दछु ।
३. २०८० कार्तिक १७ जाजरकोट केन्द्र विन्दु बनाई गएको भुकम्पबाट ज्यान गुमाएका सबैमा हार्दिक श्रद्धाञ्जली अर्पण गर्दै घाइते तथा अपाङ्ग भएका सबैको स्वास्थ्य लाभको कामना गर्दछु ।
४. मुसिकोट नगरपालिकाको प्रथम पञ्चवर्षीय आवधिक विकास योजनाले अङ्गीकार गरेको "मुसिकोट नगर - खुसी नागरिक, समृद्ध शहर" को दीर्घकालीन सोच अनुरूप गुणस्तरीय जनशक्तिको उत्पादन र रोजगारी सिर्जना, उत्पादन र उत्पादकत्व बृद्धि, गुणस्तरीय पूर्वाधार निर्माण, दिगो विकास, पर्यावरणीय संरक्षण, सन्तुलन, समानता, गरिबी न्यूनीकरण, सुशासन र सार्वजनिक सेवामा नागरीकहरुको सहज पहुँच अभिवृद्धि गर्न प्रस्तुत नीति तथा कार्यक्रम परिलक्षित रहेको छ ।
५. विगत वर्षका सफल नीति तथा कार्यक्रमहरुलाई निरन्तरता दिदै सीमित स्रोत साधन र असीमित विकासका आवश्यकता तथा आकांक्षा बिचको सन्तुलन कायम गर्दै मुसिकोट नगरवासी जनताको जीवनस्तर उकास्ने कार्यक्रमहरुलाई उच्च प्राथमिकता दिदै यो नीति तथा कार्यक्रम र बजेट तयार गर्नु हाम्रो प्रमुख कार्यभार हो ।

नगरसभा सदस्यज्यूहरु,

हाम्रो समय, सीप, अनुभव र मेहनतलाई मुसिकोट नगरपालिकाको समृद्ध विकासमा केन्द्रित गर्दै अघि बढ्न आवश्यक छ। यसका लागि गत आ.व.मा अघि सारेका अनुकरणीय नीति तथा कार्यक्रमहरूलाई निरन्तरता दिदै आ.व. २०८१/०८२ को नीति तथा कार्यक्रम विषयगत समिति अनुसारका क्षेत्रगत रूपमा प्रस्तुत गर्न चाहन्छु।

भू-उपयोग नीति

६. मुसिकोट नगरपालिका क्षेत्रमा रहेका सार्वजनिक, ऐलानी, सरकारी प्रति जग्गाहरूको एकिकृत विवरण तयार गरी व्यवस्थित अभिलेखीकरण गरी उपयोगमा ल्याइनेछ ।
७. नगर कार्यपालिकाबाट स्वीकृत गरी लागु गरिएको भू-उपयोग कार्यविधि, २०७९ लाई प्रभावकारी कार्यान्वयनमा जोड दिइनेछ ।
८. स्थानीय तहबाट हुने पूर्वाधारहरूको निर्माणमा सार्वजनिक जग्गाको प्रयोगलाई प्राथमिकता दिई आवश्यकता र सम्भावनाको आधारमा व्यवस्थापन गरिनेछ ।
९. भूमिहीन घरवास नभएका दलित, द्वन्द्व पीडित, एकल महिला, भूमिहीन नागरिकहरूको यथार्थ विवरण लिई संघीय सरकारले तोकेको मापदण्डका आधारमा अव्यवस्थित र सुकुम्वासीहरूको व्यवस्थापन कार्यलाई पूर्णता दिइने छ ।
१०. सडक क्षेत्रले ओगटेको जमीन प्रचलित कानून अनुसार सम्बन्धित जग्गाधनी सम्बन्धित कार्यालयको समन्वयमा लगत कट्टा गर्ने कार्यको थालनी गरिनेछ ।
११. सार्वजनिक क्षेत्र सडक, बन, सरकारी जग्गा र सार्वजनिक जग्गामा बनेका घर टहराहरू यसै आ.व.मा हटाइनेछ ।
१२. नक्सा पास नगरी अव्यवस्थित रूपमा बनाइएका घर टहराहरू हटाइनेछ ।
१३. जग्गा विक्रिवितरण गर्दा लिइने राजश्वलाई सहज, सरल र बैज्ञानीक हिसावले लागु गरिनेछ ।

नगर सभा सदस्यज्यूहरु,

कृषि नीति

"लगानी उत्पादन र रोजगारीमा बृद्धि, गतिशिल अर्थतन्त्र मुसिकोटको समृद्धि"

१४. नगरपालिकाको भु-उपयोग नीति अनुसार नगर क्षेत्रको हावापानी, मौसमी अनुकूलता, आद्रता समेतको बैज्ञानीक अध्ययन, खोज विश्लेषण गरी अन्न, फलफुल, दुध, तरकारी र जडिबुटी जस्ता उत्पादन बढाई किसानहरुको उत्पादनलाई समुह तथा सहकारी, नीजि फर्म र कम्पनी मार्फत प्रत्येक्ष बजारसंग जोडी स्वरोजगार सिर्जना गरिने छ ।
१५. नगरपालिकाको भौगोलिक क्षेत्रमा निर्धारण गरिएका पकेट क्षेत्रलाई निरन्तरता दिईने छ र थप पकेट क्षेत्रको विस्तार गरी उत्पादन र उत्पादकत्व बृद्धि गर्न कृषि सामग्री, ज्ञान, सीप, पूँजी र प्रविधिको प्रयोगलाई व्यापक बनाई निर्यात प्रवर्द्धन गरिने छ ।
१६. "पौरखी हातहरुलाई स्थानीय सरकारको साथ" नारालाई आत्मसात गर्दै सहकारी समुहमा आवद्ध जीवन भर कृषि पेशा गरेका कृषकहरुले उत्पादन गरेको परिमाणको आधारमा विशेष प्रोत्साहन कार्यक्रम लागू गरिने छ ।
१७. अनुदान प्रणालीलाई निरुत्साही गरी कृषकको लगानीको सुरक्षा, प्राविधिक सेवा तथा बजारीकरणलाई प्राथमिकता दिइनेछ ।
१८. कृषि व्यावसायलाई व्यावसायिक र मर्यादित पेशाको रूपमा अगाडी बढाउन वाली विमा कार्यक्रम संचालन गरिने छ ।
१९. खेती योग्य सिँचाई सुविधा नपुगेको जमिनमा सिँचाई सुविधाको लागि सिँचाई पूर्वाधार कार्यक्रमलाई व्यापक बनाइनेछ ।
२०. कृषकहरुले उत्पादन गरेका कृषि उपज सहजरूपमा खरिद विक्रिका लागि सङ्कलन केन्द्र निर्माण तथा विक्रि केन्द्र स्थापना गरी संचालनमा ल्याईने छ ।
२१. वेमौषमी तरकारी खेतीलाई व्यासायिक र दिगो बनाउन प्रविधिको व्यापक बिस्तार गर्नको लागि प्रविधि विस्तार कार्यक्रम संचालन गर्ने नीति लिईने छ ।
२२. नगरका विभिन्न क्षेत्रहरुमा कृषकहरुको कृषि उपज संकलन केन्द्रहरुको उचित संचालन र व्यवस्थापन गरिनेछ ।

२३. किसानहरुलाई कृषि सम्बन्धी ज्ञान जानकारी दिनको लागि कृषि सूचना प्रसार केन्द्रको स्थापना गरिने छ ।
२४. स्पष्ट रूपमा किसानको पहिचाहन दिलाउनको लागि कृषकहरुको वर्गीकरण गरी परिचयपत्र वितरण गरिनेछ ।
२५. स्थानीय उत्पादन प्रोत्साहन गरी व्यवस्थापन तथा बजारीकरण गरिने छ ।
२६. हाल मुसिकोट नगरपालिकाको १० नं. वडामा किसानहरुले प्रशस्त मात्रामा लसुनको उत्पादन गरी पालिका बाहिर विक्रिवितरणका लागि निकासी गरिरहेकाले सो क्षेत्रलाई अझ प्रोत्साहित गर्न लसुन पकेट क्षेत्र घोषणा गरिनेछ ।
२७. बैदेशिक रोजगारबाट फर्केका कृषि खेती गर्ने युवा युवतीहरुलाई विशेष ग्राहायताका साथ विउ, मल र प्रोत्साहनका कार्यक्रमहरुमा सहभागिता गराइनेछ ।
२८. प्राविधिक शिक्षा हासिल गरेका युवा युवती तथ्यांक संकलन गरी विषयगत व्यवसायमा जोड दिइने छ ।
२९. एक वडा एक कृषि तथा पशु प्राविधिकहरुको जनशक्तिको व्यवस्था गरी क्रमश सवै वडामा लागु गरिने छ ।
३०. आकस्मिक रोगको लागि समस्या समाधान गर्न विशेष व्यवस्था गरिनेछ ।
३१. मुसिकोट नगरपालिका वडा नम्बर ८ र वडा नम्बर १० लाई अर्गानिक कृषी उत्पादन केन्द्रको रूपमा विकास क्रमश अरु वडाहरुमा विस्तार गरिनेछ ।
३२. व्यवसायीक रूपमा च्याउखेती मौरीपालनमा मागमा आधारीत अनुदान कार्यक्रम संचालन गरिनेछ ।
३३. रैथाने बालीको वीउ सकलन, वितरण तथा खेतीको लागि आवश्यक व्यवस्था मिलाई रैथाने बाली परिकार विविधिकरण सम्बन्धी तालिम संचालन गरी रैथाने परिकारको उपयोगिता बढाइनेछ ।
३४. फुल नर्शरी संचालन गर्न प्रोत्साहन गरिनेछ ।
३५. जडिबुटी नर्शरी संचालन र खेतीको लिंग प्रोत्साहनका कार्यक्रमहरु संचालन गरिनेछ ।
३६. १ कृषि प्राविधिक, १ वडा कार्यक्षेत्र कार्यक्रमलाई निन्तरता दिइनेछ ।
३७. मुनपा वडा नं. ६ र १३ मा संचालित कृषि प्रसार कार्यक्रम (ASDP) लाई निरन्तरता दिइनेछ ।

पशु सेवा नीति

३८. “कृषकको हात, स्थानीय सरकारको साथ” बमोजिम कृषकको आयस्तरमा वृद्धि गर्दै मुसिकोट नगरपालिका क्षेत्र भित्र संचालित डेरी उद्योगलाई प्रवर्धन गर्न लागत साझेदारीमा गाइभैसी प्रवर्धन गर्न पकेट विकासका कार्यक्रम निरन्तरता दिइनेछ ।
३९. “पौरखी हातहरुलाई स्थानिय सरकारको साथ” अनुरूप नगर क्षेत्रमा पशुपन्छि पालन गरी दुध, मासु तथा अण्डा उत्पादन गर्ने कृषकहरुलाई प्रोत्साहन स्वरूप उत्पादनमा आधारित प्रोत्साहनका कार्यक्रमहरु निरन्तरता दिइनेछ ।
४०. “उत्पादन तथा उत्पादकत्व वृद्धिको मुख्य आधार, कृत्रिम गर्भाधारण द्वारा नश्ल सुधार” अनुरूप गाईभैसी र बाखामा कृत्रिम गर्भाधान गर्ने कार्यक्रमलाई निरन्तरता दिदै कृत्रिम गर्भाधान कार्यक्रम पहुच नभएको स्थानमा नश्ल सुधारको लागी उन्नत जातको रागो तथा वोका वितरण कार्यक्रम संचालन गरिने छ ।
४१. “घाँसमा आधारित पशुपालन गरौं, उत्पादन लागत घटाउ,आम्दानी बढाऔं” भन्ने उद्देश्य अनुरूप व्यवसायिक घाँस खेति प्रवर्धन गर्न विभिन्न प्रजातीका उन्नत डाले तथा भुइँ घाँसको विउ, विरुवा, सेट्सहरु वितरण कार्यलाई निरन्तरता दिदै व्यवसायिक घाँस खेति गर्ने कृषकहरुलाई प्रोत्साहन गर्ने कार्यक्रम संचालन गरिनेछ ।
४२. पशु सेवा क्षेत्रको विकासमा टेवा पुर्याउन कृषि यान्त्रिकरण तथा बजारीकरणका कार्यक्रमहरु निरन्तरता दिइनेछ ।
४३. स्वच्छ मासु उत्पादनको लागी पशु बधशाला तथा मासु पसल सुधारका कार्यक्रमहरु संचालन गरिनेछ ।
४४. पशुपन्छीहरुको स्वास्थ्यमा देखा पर्ने विभिन्न समस्या तथा रोगहरुको पहिचान गर्न नगर क्षेत्र भित्र आधारभूत प्रयोगशाला सेवा संचालन गरिनेछ ।
४५. पशुपालन व्यवसायमा हुने जोखिमलाई न्यूनीकरण गर्दै पशुधनको सुरक्षामा सुनिश्चितता गर्न विमा कार्यक्रमलाई निरन्तरता दिइनेछ ।
४६. पशुपन्छिमा देखा पर्ने जुनोटिक रोगलाई नियन्त्रण गर्न खोप सेवा र सचेतनामुलक स्कुल प्रसार शिक्षा जस्ता कार्यक्रमहरुलाई निरन्तरता दिइनेछ ।

४७. नगरपालिका क्षेत्र भित्र संचालनमा रहेका पशुपन्छी दाना पसल, मासु पसल, एगोभेट र डेरी उद्योग तथा चिस्यान/संकलन केन्द्रसंग समन्वय सहकार्य गर्दै सुधार तथा नियमन कार्यक्रमलाई प्रभावकारी बनाईनेछ ।
४८. प्राङ्गारिक कृषि उत्पादन कार्यलाई प्रवर्द्धन गर्न भकारो सुधार कार्यक्रम सन्चालनलाई निरन्तरता दिइनेछ ।
४९. कृषकहरूका भेडा बाखामा संक्रमण हुने बाह्य परिजिवी नियन्त्रण गर्नको लागि पाएक पर्ने स्थानमा डिपिंड ट्यांक निर्माण कार्यक्रम संचालन गरिनेछ ।
५०. भेडा बाखाको उन संकलनको लागि शिविर संचालन गरिने छ ।
५१. घरपालुवा तथा सामुदायक कुकुरहरू नियन्त्रणको लागि आवश्यक सामग्रीहरू खरिद गरी खोप तथा बन्ध्याकरण शिविर जस्ता कार्यक्रमहरू निरन्तरता दिइनेछ ।
५२. सुत्केरी पशुहरूमा आहारा तथा पोषण व्यवस्थापन गर्न प्रोत्साहन स्वरूप सुत्केरी स्याहार भत्ता वितरण कार्यक्रमलाई निरन्तरता दिइने छ ।
५३. नगरपालिकामा पशुपालन व्यवसायलाई प्रभावकारी एवं दिगोरूपले सेवा प्रवाहको लागि व्यवसायिक मोडेलको अवधारणा अन्तर्गत सार्वजनिक, सामुदायिक, सहकारी तथा निजी साझेदारी प्रणालीको विकास गरी वस्तीस्तर सम्म एकीकृत कृषि सेवा प्रदान गर्ने संयन्त्रको स्थापना गरिनेछ
५४. नगरपालिका अन्तर्गत संचालन गरिने पशु सेवाका कार्यक्रमहरूलाई थप प्रभावकारी बनाउन पशु सेवा प्राविधिक नियुक्त गरी सेवा विस्तार गरिनेछ ।

सिंचाई नीति

५५. नगरपालिका क्षेत्र भित्रका खेतीयोग्य जमिनमा बाह्रै महिना सिंचाई सुविधा प्रदान गर्नको लागि प्राकृतिक मूल संरक्षण तथा पोखरी निर्माण गरी सिंचाईका सुविधाहरू उपलब्ध गराउने नीति अवलम्बन गरिने छ ।
५६. प्रयाप्त सिंचाईको सुविधाको पूर्तिका लागि संघ संस्था, प्रदेश सरकार, संघीय सरकारसँग सहकार्य गरिने छ ।
५७. नगरपालिका क्षेत्र भित्र आवश्यक सिंचाई योजनाहरूको सुची तयार गरी जि.आइ.एस.मा आधारित सिंचाई गुरु योजना तयार गरिने छ ।

५८. सानीभेरी, सांख खोला र मुग्लुखोला आसपासका खेतीयोग्य जमीनहरूलाई सिंचाई गर्न नदीको पानी लिफ्ट गरी नदी छेउछाउका खेतीयोग्य जमीनहरूलाई सिंचाई गरीनेछ ।

उद्योग तथा बाणिज्य नीति

५९. "व्यवसायीसँगै नगरपालिका" अभियान संचालन गरी नगर क्षेत्रमा संचालनमा रहेका तर कानूनी रूपमा दर्ता नभएका साना उद्योग एवं व्यवसायिक फर्महरूलाई विधिवत दर्ता गर्न प्रोत्साहन गरी कानूनी दायरामा ल्याईने छ ।
६०. उपभोक्ता हित संरक्षणका लागि उपभोग्य वस्तुको गुणस्तर, परिमाण, शुद्धता, उत्पादन मिति र दर्ता नम्बर जस्ता कुराहरू उल्लेख भए नभएको बारेमा सरोकारवाला संघ संस्थासँगको सहकार्यमा बजार अनुगमन गरी शुद्धता कायम गर्ने नीतिलाई नियमित गरिने छ ।
६१. गरिवी निवारणका लागि लघु उद्यम विकास कार्यक्रम मेडपा कार्य विधि २०७७ अनुसार लघु उद्यम विकास कार्यक्रम समुदायको इच्छा चाहाना र माग श्रोत सर्वेक्षणका आधारमा संचालन गरि नयाँ उद्यमी सृजना र पुराना उद्यमीको स्तरोन्ती तालिम माफर्त गरिवी निवारण गर्न पहल गरिनेछ ।
६२. उद्यमीहरूको उद्यमको अवस्था हेरी बस्तु उत्पादनको उत्पादकत्व गुणस्तरमा वृद्धि र उत्पादित वस्तुको बजार प्रतिस्पर्धा वृद्धि गराउनका लागि लघु उद्यमी समुहमा उपयुक्त प्रविधि हस्तान्तरण गर्न सहजीकरण गरिनेछ ।
६३. निश्चित समयमा नवीकरण र व्यवसाय कर तिर्न विलम्ब गरेका साना फर्म र उद्योगहरू निश्चित समय तोकी नवीकरण र व्यवसाय कर तिरेमा सहुलीयत दिने व्यवस्था गराइनेछ ।
६४. मुसिकोट नगरवासी नागरीकहरूको जीवन स्तरमा आमूल परिवर्तन ल्याउन नगर क्षेत्रभित्र औद्योगिक ग्राम स्थापना गर्न उपुक्त स्थानको पहिचाहन तथा कृषिजन्य उद्योगहरूको प्राथमिकिकरण गरी संचालनमा ल्याउने कार्यलाई निरन्तरता दिइनेछ ।
६५. नेपाल सरकार श्रम रोजगार तथा सामाजिक मन्त्रालय वैदेशिक रोजगार बोर्डको सचिवालय र विभिन्न दातृ निकायहरूको आर्थिक तथा प्राविधिक सहयोगमा

स्वरोजगार बनाउन यूवायुवतीहरूलाई विभिन्न किसिमका निशुल्क व्यवसायिक तालिमहरू संचालन गर्ने नीति लिइनेछ ।

६६. अतिगरिव परिवारहरू कृषकहरूले उत्पादन गरेका कृषि उपजहरूको संकलन गर्नको लागि कम्तिमा १० जना को हुने गरी साझा सुविधा केन्द्र गर्ने कार्यक्रमलाई निरन्तरता दिइनेछ ।

श्रम रोजगार कार्यक्रमको नीति

६७. “श्रमको सम्मान राष्ट्रको अभियान” भन्ने नाराका साथ विकास निर्माणका आयोजनाहरूमा यस नगरपालिका अन्तर्गत बेरोजगारहरूको सुचिमा सुचिकृत बेरोजगारहरूलाई काममा अनिवार्य लगाउनु पर्ने नीति अवलम्बन गरिनेछ ।
६८. स्थानीय स्तरमा रोजगारीको सृजना तथा प्रवर्द्धनको लागि सार्वजनिक निर्माण र सरसफाईबम कार्यहरूमा सम्भव भए सम्म श्रममुलक प्रविधिको प्रयोग गर्ने नीति लिइनेछ ।
६९. विदेशबाट फर्किएका व्यक्तिहरूको ज्ञान, सीप, प्रविधि, पुँजि र सोचलाई नगरपालिकाको विकासमा उपयोग गरिनेछ ।
७०. समुदायको विकास निर्माणका कार्यहरूमा जनताको सहभागिता सुनिश्चित गर्न श्रमदानको नीतिलाई लागु गरिने छ ।

सहकारी र वित्तीय नीति

७१. स्थानीय स्तरमा रहेको पूँजी, प्रविधि, ज्ञान र सीपलाई सामुहिक भावना मार्फत सहकारीमा आवद्ध गरी एकीकृत शक्तिको रूपमा व्यवसाय र आय-आर्जनमा जोडिने छ ।
७२. नगरभित्र स्थापना भएका सहकारी संस्थाहरूको अवस्था विश्लेषण संस्थागत विकास, पूर्वाधार निर्माण र व्यवसायिक विकासमा जोड दिइने छ ।
७३. सहकारी संस्थाहरूलाई सन्चालन गर्न तथा शेयर सदस्यको आवश्यकताको आधारमा सुदृढीकरण, एकिकरण तथा आवश्यकता अनुसार सहकारी खोली संस्था दर्ता गर्ने र समस्यामा परेका सहकारी संस्थाहरूलाई सक्रिय बनाउन जोड गर्ने र निष्क्रिय रहने संस्थाहरू खारेजीको प्रक्रिया अगाडि बढाईने छ ।

७४. सहकारी संस्थाका सेयर सदस्यहरू तथा कर्मचारीहरूलाई सहकारीसंग सम्बन्धित तालिम तथा अनलाईन प्रविधिमा साक्षर गराई अनलाईन प्रविधि मार्फत सहकारी संस्थाका गतिविधिहरू सन्चालन गर्न सक्ने गरी क्षमता विकास गरिने र सहकारीको ब्यवस्थित अभिलेखिकरण गरिने छ ।
७५. सहकारी संस्थाहरू ऐन, नियम र सहकारी संस्थाको सिद्धान्तको आधारमा संचालन गराउन नियमनलाई विशेष जोड दिइनेछ । किसानको उत्पादनलाई बजार र रोजगारी सँग जोडन सहकारी नीजि फर्म समूहलाई उपयोग गरिने छ ।
७६. विभिन्न कार्यक्रम तथा आयोजना मार्फत (गरीबि निवारण कोष, स्थानीय विकास कोष, गरिवसँग विश्वेश्वर कार्यक्रम, महिला विकास कार्यालय तथा अन्य कार्यक्रम) समुदाय स्तरका समूहहरूलाई उपलब्ध गराएको पुँजी रकम तथा समूहले वचत गरेको विगतदेखि निष्कृत रहेको रकमको अध्यावधिक गर्न आवश्यक जनशक्तिको व्यवस्थापन गरी सो रकमलाई समुदायमा रोजगारी सृजना, आयआर्जन र उत्पादनमुलक कार्यमा परिचालन गरिने छ ।
७७. नगरवासीहरूमा सहज वित्तिय पहुच सुनिश्चत गर्न आवश्यक सचेतना प्रदान गरिनेछ
७८. नगरपालिकामा कार्यक्षेत्र बनाई दर्ता भएका सहकारीहरूको दिगो व्यवस्थापन तथा प्रभावकारी रूपमा संचालन गराउन COPOMIS सप्टवयरको प्रयोग गर्नको लागि सहकारीहरूको क्षमता विकास गरिने छ ।

गैर सरकारी संघ संस्था नीति

७९. नगरपालिकालाई कार्यक्षेत्र राखी सञ्चालनमा रहेका गैरसरकारी संस्थाहरूको कामकारवाहीलाई नगरको नीति, योजना र प्राथमिकताको क्षेत्रमा काम संचालन गर्ने गरी परिचालन गरिने छ ।
८०. गैर सरकारी संस्थाहरूबाट सम्पादन गरिएका कार्यक्रमहरूको प्रभावकारिता सम्बन्धमा अनुगमनको व्यवस्था मिलाईने छ । नगरको नीति र कार्यक्रमको परिधि भित्र रही गैर सरकारी संस्था र नगरपालिकाको साझेदारीमा आयआर्जन, उद्यमशिलता विकास, साना पूर्वाधार निर्माण र सशक्तिकरणका कार्यक्रम संचालन गर्ने नीति लिईने छ ।
८१. नगर क्षेत्रमा सञ्चालित विभिन्न गैर सरकारी संघसंस्थाहरूको समन्वय, सहकार्य र सहजीकरण प्रणालीलाई मुल प्रवाहीकरण गरिनेछ ।

८२. गैर सरकारी संस्थाहरूलाई सुशासनको क्षेत्रमा सहकार्यको लागि परिचालन गरिने छ ।
८३. विकास निर्माणका कार्यहरू गर्दा सरकारी, गैर सरकारी, नीजिस र वित्तिय निकायहरूसंगको सहकार्यमा कामको थालनी गरिने छ ।
८४. गैर सरकारी संस्थाहरूसंग समन्वय र सहकार्य गर्ने गरी छुट्टै शाखा स्थापना गरी संचालनमा ल्याइनेछ । साथै गैससको अभिलेख राखी नगरपालीकामा सूचीकरण गर्न प्रोत्साहन गरिनेछ ।

पर्यटन तथा संस्कृति विकास नीति

८५. मुसी दरबार, डिप्रे शाईकुमारी, शिव मन्दिर, खारा दह, वैरीदह, रिनदह, जुम्ली पोखरी, जन्ती ओलपेडाडा, चयरीलेख, आखेगरा सुपेगरा, ठुली दह, सांख दह, कालीका मन्दिर, वारिपोले मन्दिर, ठूली मूल, सानोभेरी, मण्डली थान, थुमा लेख भ्यूटावर, थुमालेख बराह मन्दिर, कामी बुढा शहिद पार्क, तीन बहीनी लेख, युद्ध पर्यटन, मुग्लुखोला धार्मिक पर्यटकीय स्थल जस्ता महत्वपूर्ण धार्मिक, साँस्कृतिक, ऐतिहासिक स्थलहरूको उचित संरक्षण प्रवर्द्धन र जिर्णोद्धार गरी यसको व्यवस्थापन गर्न नगरले समुचित व्यवस्था गरी संचालन गर्ने नीति लिईने छ ।
८६. धार्मिक, ऐतिहासिक, पर्यटकीय क्षेत्रहरूको पूर्वाधार निर्माण गरी संरक्षण तथा प्रवर्द्धन गर्न सम्बन्धित निकायहरूसंग समन्वय गरी अवश्यक जग्गा अधिग्रहण गर्ने कार्यलाई अगाडि बढाइनुका साथै सो क्षेत्रबाट प्राप्त सेवाशुल्क, प्रवेश शुल्क, रोयल्टिका आम्दानीहरूलाई व्यवस्थित गरी संस्थागत विकास गर्ने नीति लिईने छ ।
८७. यस नगरपालिकाको वडा नं. १ को वारेगैरा वन क्षेत्रमा प्राकृतिक पर्यटकीय पार्क निर्माण गर्नका लागि विस्तृत परियोजना प्रतिवेदन तयार गरी निर्माण कार्यको थालनी गरिने छ ।
८८. मुसिकोट नगरपालिकाको क्षेत्र भित्र बहुउशयीय ताल निर्माणको लागि विस्तृत परियोजना प्रतिवेदन (DPR) तयार भइसकेकोले निर्माणको कार्य अगाडि बढाउन सम्बन्धित निकायहरूसंग समन्वय गरी जग्गा अधिकरण गर्ने र लगानी जुटाउने कार्य गरिनेछ ।
८९. पर्यटकीय क्षेत्रको रूपमा रहेको ठुली दहसम्म पुग्ने सहज पहुँच मार्ग निर्माण लगायत अन्य पर्यटन पूर्वाधार निर्माण गर्ने कार्यलाई निरन्तरता दिइने छ ।

१०. नगरपालिका क्षेत्रमा पर्यटन व्यवसायको विकास तथा विस्तारको लागि स्थानीय कला तथा संस्कृतिहरूको संरक्षण तथा प्रवर्द्धन गरिने छ ।
११. मुसिकोट नगरपालिकामा बसोबास गर्ने विभिन्न जातजातिमा आधारित भाषा, सस्कृति, सम्पदा तथा परम्पराको संरक्षणमा जोड दिइने छ ।
१२. यस क्षेत्रमा रहेका ताल, तलैया, पर्यटकीय स्थलको प्रवर्द्धन, विकास र उपयोग मार्फत आन्तरिक तथा बाह्य पर्यटनको प्रवर्द्धन गरिने छ ।
१३. आन्तरीक तथा वाहीय पर्यटकलाई सेवा उपलब्ध गराउने उद्देश्यले घरबास (HOME STAY) संचालन कार्यविधि बनाई घरबास संचालन गर्न प्रोत्साहीत गरिनेछ ।
१४. डिग्रे शाईकुमारी मन्दिर, सीतलपोखरी, सल्ले सिद्ध गुफा, साँख दह, ठूली दह, मुसी दरवार, पानेढुङ्गा गुफा, रातापहर भोटे गुफा, लुकभिर गुरिल्ला सुरुङमार्ग, सानेभेरी नदिमा न्याप्टिड, कृषि पर्यटन, शैक्षिक पर्यटन, जन्ती ओलपीयको डाँडा प्याराग्लाइडिङ, ठुलीमुल, छपागौरा र बारीपोले सिद्ध साइकुमारीको पर्यटन प्रवर्द्धन तथा विकास गर्न आवश्यक पहल गर्दै सन्चालनमा रहेका पूर्वाधार निर्माणलाई निरन्तरता दिइनेछ ।
१५. मुसिकोट नगरपालिका वडा नं ४ चांपामा रहेको एतिहासिक महत्वको मुसी दरवार क्षेत्रको जग्गा नगरपालिकाको स्वामित्वमा लिई सो दरवारको संरक्षण तथा प्रवर्द्धन गर्न आवश्यक पहल गरि थप संरचना निर्माण कार्यको थालनी यसै अवमा गरिनेछ ।
१६. ऐतिहासिक एवं सांस्कृतिक महोत्व बोकेका साँख र लोरिवाड क्षेत्रको संरक्षण तथा प्रवर्द्धन गरी नमुना वस्तीको विकास गरिनेछ ।
१७. मुसिकोट नगरपालिकाको विभिन्न क्षेत्रहरूमा मौलिक संस्कृतिको रूपमा परम्परा देखी मनाउदै आएका मेला महत्सव र मठ मन्दिरहरूको संरक्षणको प्रवन्ध गरिनेछ ।
१८. पर्यटन प्रवर्द्धन तथा मानिसहरूको आगमनको दुरी घटाउने उद्देश्यले नगरपालिकाको वडा नं. १ खलंगमा बनेका २ वटा झुलुङ्गे पुलको व्यवस्थीत गरी संचालन तथा संरक्षणका कार्य गरिनेछ ।
१९. मुनपा १ मा रहेको पौराणीक महत्वका रूपमा रहेको टटेला रर मुलखोला मुहानको संरक्षण संवर्द्धन गर्ने कार्यलाई निरन्तरता दिइनेछ ।

नगर सभा सदस्यज्यूहरु,

शिक्षा नीति

"गुणस्तरीय शिक्षा, शुलभ स्वास्थ्य र समधुर सम्बन्ध, सहभागिता समावेशी र समतामूलक समाजको प्रबन्ध"

१००. मुसिकोट नगरपालिका स्थित विद्यालयहरुमा न्युनतम दरवन्दी तथा पुर्वाधार रहनेगरी विद्यालयहरुको समायोजन, तह मिलान, दरवन्दी मिलान, शिक्षक व्यवस्थापन गरिनेछ ।
१०१. सामुदायिक विद्यालयहरुमा संचालित तह अनुसार हुनेगरी नियमानुसार प्रधानाध्यापकको व्यवस्था गरिनेछ । प्रधानाध्यापक छनौट गर्दा आवश्यक दक्षता भएका शिक्षकलाई छनौट गर्न प्रोत्साहित गरिनेछ ।
१०२. बालविकास केन्द्रहरुलाई बालबालिका मैत्री बनाइनेछ । बालविकास सहजकर्ताहरुलाई स्थानीय सरकारबाट थप प्रोत्साहन रकम उपलब्ध गराएको कार्यलाई निरन्तरता दिइनेछ ।
१०३. संघीय, प्रादेशिक तथा स्थानीय योजना छनौट तथा सिफारिस गर्दा विद्यालयको अवस्था र आवश्यकताको आधारमा न्यायोजित हुनेगरी विद्यालय छनौट गरिनेछ ।
१०४. शिक्षामा नविनतम् प्रबृधिको प्रयोगमा जोड दिइनेछ । शिक्षण सिकाइमा प्रविधिको अधिकतम् उपयोग गरिनेछ । प्रत्येक विद्यालयका अभिलेखलाई डिजिटलाइजेशन गरिनेछ ।
१०५. शिक्षकहरुलाई प्रोत्साहनको नीति अवलम्बन गरिनेछ । राम्रो काम गर्ने र उत्कृष्ट शैक्षिक नतिजा हासिल गराउने विद्यालय तथा शिक्षकलाई पुरस्कृत गरिनेछ ।
१०६. मुसिकोट नगरपालिकामा स्थायी ठेगाना भएका वा नगरपालिका स्थित विद्यालयबाट शिक्षा हासिल गरी समाजका विभिन्न क्षेत्रमा क्रियाशिल प्रबुद्ध व्यक्तिहरुको ज्ञान सीप र अनुभवलाई नगरपालिकाको शिक्षामा सदुपयोग गर्ने नीति अवलम्बन गरिनेछ ।

१०७. नगर पालिका स्तरमा रहेका विद्यालयमध्ये १४ वटा विद्यालयहरूलाई नेतृत्वदायी विद्यालयको रूपमा छनौट गरी सम्बन्धित वडास्तरका विद्यालयहरूको समन्वय वडा स्तरीय क्रियाकलाप संचालनमा सक्रिय गराइनेछ ।
१०८. शिक्षकहरूको क्षमता विकासलाई जोड दिइनेछ । संघ र प्रदेश स्तरीय क्षमता विकास तालिममा समानुपातिक सिद्धान्तमा आधारित रही शिक्षकहरू छनौट गरिनेछ भने पालिकास्तरमा शिक्षकहरूको मागको आधारमा छोटो अवधिका तालिमहरू संचालन गरिनेछ ।
१०९. माध्यमिक तथा आधारभुत तहमा विषयगत पठनपाठन गराउने शिक्षकहरूको विषयगत समितिहरू निर्माण गरी विषयगत तथा तहगत शिक्षण सिकाइमा देखिएका समस्याहरू शिक्षकहरूबाट नै समाधान गर्ने व्यवस्था मिलाइनेछ । विषयगत शिक्षण अनुभव आदान प्रदान कार्यलाई व्यवस्थित गरिनेछ ।
११०. अनुगमन, निरीक्षण र पेशागत सहयोगलाई प्रभाकारी बनाइने छ । कम्तिमा महिनाको एक पटक नगर प्रमुख, उपप्रमुख, शिक्षा समिति, सामाजिक विकास समिति, शिक्षा शाखा, विषयगत विज्ञ लगायतको सहभागितामा अनुगमन निरीक्षण गरिनेछ ।
१११. स्थानीय तहमा संचालित निजी लगानीका विद्यालय सहित सबै विद्यालयको नियमित अनुगमन, पाठ्यक्रम, भौतिक वातावरण, शिक्षक तथा कर्मचारी एवम् आर्थिक व्यवस्थापन लगायतका विषयमा प्रभावकारी नियमन गरिने छ ।
११२. विद्यालयका समग्र पक्षको अध्ययन गरी सुधारको कार्ययोजना तय गरिनेछ । सबै सामुदायिक विद्यालयमा खानेपानी तथा शौचालय व्यवस्थालाई निरन्तरता दिदै सरसफाइको उचित प्रबन्ध गरिनेछ ।
११३. विद्यार्थीहरूको प्रतिभा पहिचान तथा प्रस्फुटनको निम्ती विद्यालय तथा नगरपालिका स्तरमा नगर प्रमुख अतिरिक्त क्रियाकलाप कार्यक्रम संचालन गरिने छ ।
११४. विद्यार्थी मुल्याङ्कन प्रणालीमा आवश्यक सुधार गरिनेछ । परीक्षा तथा मूल्याङ्कनलाई नगरपालिका स्तरमा स्टान्डर्ड कायम गर्नको लागि परीक्षा प्रणालीलाई ब्यबस्थित तथा मर्यादित बनाइने कार्यलाई थप प्रभावकारी बनाइने छ । विद्यार्थी मुल्याङ्कनको लागि शिक्षकहरूकै सहभागितामा परीक्षा संचालन तथा व्यवस्थापन समिति गठन गरी आवधिक तथा बार्षिक विद्यार्थी मुल्याङ्कन गरिनेछ ।

११५. नगरपालिकाभिन्त्रका सम्पूर्ण सामुदायिक तथा संस्थागत विद्यालयहरुको पठनपाठन, अतिरिक्त क्रियाकलाप संचालन, परीक्षा ब्यबस्थापन र अन्य सम्पूर्ण क्रियाकलापहरु समेटिने गरी नगरपालिका स्तरीय बार्षिक शैक्षिक पात्रो निर्माणलाई निरन्तरता दिइने छ ।
११६. नगरपालिका स्तरमा रहेका सामुदायिक विद्यालयमा कार्यरत नगर करार शिक्षकलाई यथावत कायम गरिनेछ । विद्यार्थी संख्या, शिक्षक दरवन्दी, विद्यालय समायोजनको आधारमा नगर करार शिक्षक संख्या निर्धारण गर्नको लागि आवश्यक अध्ययन प्रतिवेदन तयार पारी कार्यान्वयन गरिनेछ ।
११७. विद्यालयमा शैक्षिक गुणस्तर सुदृढीकरण एवं कार्यसम्पादनमा सुधार ल्याउनको लागि सामुदायिक विद्यालयहरुमा विज्ञान प्रयोगशाला, ईपुस्तकालय, सूचना तथा संचार प्रविधिको पहुँच, शैक्षिक सामग्रीको उपलब्धता र उत्कृष्ट नतिजा तथा कार्यसम्पादन हासिल गर्ने विद्यालय प्रअ शिक्षकहरुलाई थप प्रोत्साहन अनुदानलाई निरन्तरता दिइ यो सुविधामा आधारभुत तहका विद्यालयहरुलाई समेत समेटिने छ ।
११८. सामुदायिक विद्यालयहरुमा बालविकासदेखि कक्षा ६ सम्म अध्ययनरत सबै विद्यार्थीहरुका लागि तोकिएको पौष्टिक तत्वहरुको मात्रा रहने गरी स्थानीय उत्पादनबाट दिवा खाजा ब्यबस्थालाई निरन्तरता दिइनेछ । दिवा खाजाको गुणस्तर कायम राख्न पौष्टिकता, सरसफाई, स्थानीयता र अन्य व्यवस्थापनमा थप सुधार गरिनेछ ।
११९. सामुदायिक विद्यालयहरुमा अध्ययनरत किशोरी अवस्थाका छात्राहरुलाई महिनावारी भएको बेला प्रयोग गर्ने स्यानिटरी प्याड विद्यालय नर्स मार्फत निशुल्क उपलब्ध गराउने ब्यबस्थालाई निरन्तरता दिइनेछ । स्यानिटरी प्याड आवश्यक पर्ने सबै छात्राहरुको तथ्याङ्क एकिन गरी समयमै विद्यालयमा उपलब्ध गराउने व्यवस्था मिलाइने छ ।
१२०. नगरपालिकाले शिक्षाको क्षेत्रमा गरेका सबै कार्यहरुको शैक्षिक स्मारिका मार्फत प्रकाशन तथा प्रशारण कार्यलाई निरन्तरता दिइनेछ । नगरपालिका अन्तर्गत संचालित सबै विद्यालयहरुको पालिका स्तरीय शैक्षिक पात्रो निर्माण कार्यलाई थप प्रभावकारी बनाइनेछ ।
१२१. बालबालिकाहरुमा मौलिक लोक कला संस्कृती गीत, संगित, साहित्य, वाद्यवाधन तथा खेलकूद आदि विकास गर्नको लागि प्रत्येक सामुदायिक

- विद्यालयमा पुग्नेगरी नगर करार सांस्कृतिक सहजकर्ता तथा खेलकुद प्रशिक्षकको व्यवस्था तथा परिचालन गरिनेछ । विद्यार्थी प्रतिभा पहिचान तथा उत्कृष्ट प्रतिभाहरूको स्थानान्तर कार्यलाई प्रोत्साहित गरिनेछ ।
१२२. विद्यालयहरूलाई अखाध्य भोजन सेवन तथा जंक फुडबाट मुक्त गरिनेछ । विद्यालयहरूमा करेसाबारी फुलवारी तथा विद्यालय प्राङ्गण हरियाली निर्माण कार्यलाई प्रोत्साहित गरिनेछ ।
१२३. विद्यालय शिक्षक कर्मचारीको आचारसंहिता पालनालाई कडाइपूर्वक नियमन गरिनेछ । मादक पदार्थ सेवन गरी विद्यालय हातामा प्रवेश गर्ने पेशाकर्मी वा अन्यलाई तत्काल कानुनी तथा विभागीय कारवाहीको प्रक्रिया थालिनेछ ।
१२४. शिक्षक विद्यार्थी र अभिभावकको आचारसंहिता निर्माण तथा कार्यान्वयनलाई कडाइपूर्वक पालना गरिनेछ ।
१२५. पाठ्यक्रम शिक्षासम्बन्धी ऐन नियम कानुन र कार्यविधिहरूको कार्यान्वयनलाई प्रभाकारी बनाइनेछ । अन्य पालिका स्तरमा रहेका शैक्षिक सरोकारवालाहरूबीच अन्तरपालिका स्तरीय शैक्षिक अनुभव आदान प्रदान गरिनेछ ।
१२६. पालिका स्तरमा आइसिटी सम्बन्धी शिक्षक विद्यार्थीहरूको मुसिकोट नगरपालिका आइसिटी समुह निर्माण गरी आइसिटीको क्षेत्रमा भइरहेका विकासको बारेमा सुचना आदानप्रदान गरिनेछ ।
१२७. विद्यालय व्यवस्थापन समिति शिक्षक अभिभावक संघ लगायतका समितिहरूको स्थानीय कानुन अनुसार गठन पुनर्गठन परिचालन तथा व्यवस्थापन गरिनेछ ।
१२८. मुसिकोट नगरपालिका स्थित विद्यालयमा कार्यरत शिक्षक कर्मचारी र नव निर्वाचित जनप्रतिनिधिहरूबीच बृहत् शैक्षिक अन्तरक्रिया कार्यक्रम संचालन गरी मुसिकोटको शैक्षिक सुधार अवधारणा पत्र तयार तथा कार्यान्वयन गरिनेछ ।
१२९. बालबालिकाहरूको सर्वाङ्गिन विकासको लागि सबै विद्यालयमा पाठ्यक्रमले तोके बमोजिम अनिवार्य रूपमा साप्ताहिक अतिरिक्त क्रियाकलाप संचालनलाई सुनिश्चितता गरिनेछ । सबै सामुदायिक विद्यालयहरूमा न्यूनतम खेलकुद सामग्रीको व्यवस्था गरिनेछ ।
१३०. मुसिकोट नगरपालिका स्तरमा शिक्षासम्बद्ध सरोकारवालाहरूको सुझाव सहकार्य र समन्वयको आधारमा शैक्षिक कार्यक्रम संचालन व्यवस्थापन गरिनेछ ।
१३१. नगर स्तरीय बार्षिक परिक्षामा उत्कृष्ट हुने पहिलो, दोस्रो र तस्रो विद्यार्थीलाई प्रोत्साहन गरिने छ ।

१३२. सेनेटरी प्याडको डिसपोज गर्न प्रत्येक विद्यालयहरूमा उपयुक्त व्यवस्था गरिने छ ।
१३३. फरक क्षमता भएका विद्यार्थीको पठन पाठनलाई व्यवसायीक बनाउदै समायोजन गर्ने नीति लिइने छ ।
१३४. दलित, विपन्न, द्वन्द्वपिडित र जेहेन्दार विद्यार्थीको पठनपाठनमा सहजताका लागि विशेष छात्रवृत्तिको व्यवस्था गरिने छ ।
१३५. विद्यालयमा भर्ना भएका विद्यार्थी संख्याको आधारमा शिक्षक अनुदान उपलब्ध गराउने नीति लिइनेछ ।
१३६. नगरपालिकाको आर्थिक स्रोत प्रयाप्त मात्रामा नभएकोले आगामी आ.व. देखी नगर करार शिक्षक र कर्मचारीहरूलाई कम गर्दै लगिनेछ ।

युवा तथा खेलकूद नीति

१३७. हरेक क्षेत्रमा युवा परिचालनको नीति अनुसार युवा नै परिवर्तनको सम्वाहक भएकोले उनीहरूलाई व्यवस्थाप्रति निराशा आउन नदिई आय-आर्जनमा लगाउन, विकास, विपद् व्यवस्थापन, संस्कृति प्रवर्द्धन लगायत रचनात्मक सहभागिता जनाउन विशेष युवा लक्षित प्रोत्साहन कार्यक्रम अवलम्बन गरिने छ ।
१३८. युवाहरूको सीप, क्षमता, दक्षता र प्राविधिक ज्ञानलाई मुसिकोटको विकासमा लगाई युवा रोजगारीको लागि प्राविधिक सहयोग उपलब्ध गराईनेछ ।
१३९. युवा प्रतिभा पहिचान, युवा उद्यमशीलता तथा स्वरोजगार, युवा महोत्सव र उत्कृष्ट खेलाडीलाई प्रोत्साहनका कार्यक्रम संचालन गर्न पहल गरिने छ ।
१४०. मुसिकोट नगरपालिकामा योग्य र सबल नागरिक निर्माण गर्न युवाहरूका लागि खेल, मनोरञ्जन, ज्ञान र सीपको विकास गर्न मेयरकप खेलकूल सञ्चालनलाई निरन्तरता दिइनेछ ।
१४१. पार्क, खुलाक्षेत्र, व्यायामशाला तथा खेल मैदानको व्यवस्थापनको लागि सरकारी तथा सार्वजनिक जग्गा प्रयोगमा ल्याइने छ ।
१४२. मुसिकोट नगरपालिकामा निर्माणाधिन रंङ्गाशाला तथा खेलकूद मैदानको निर्माणका कार्य निरन्तरता दिइनेछ ।
१४३. शारीरिक तथा मानसिक विकासका लागि नगरमा खेलकूद युवा क्लवहरू स्थापना गर्न प्रोत्साहित गरिने छ ।

१४४. राष्ट्रपति रनिडसिल्ड प्रतियोगितालाई संचालन गरिनेछ ।

१४५. नेपाल स्काउटको सेवालाई प्रत्येक विद्यालयमा पुराई सेवा र सगठन विस्तार गरिने छ ।

स्वास्थ्य नीति

१४६. आम नागरिकलाई संबिधानमा उल्लेखित स्वास्थ्य नीतिको भावना अनुसार नगरपालिकाले सामाजिक स्वास्थ्य सुरक्षा बीमाको माध्यमबाट सेवा दिन स्वास्थ्य बीमामा आबद्ध गराउदै लैजाने नीति लिइने छ ।

१४७. मुसिकोट नगरपालिका ४ नं वडा र ६ नं वडामा निर्माणाधीन नगर अस्पतालको पूर्वाधार र जशक्तिको समयमै व्यवस्थापन गरि सेवा संचालन गरिने छ ।

१४८. नियमित खोप सेवाबाट पहुँचमा नरहेका लक्षित समुहका बालबालिकाहरूलाई पहुँचमा ल्याई ड्रप आउट भएकाहरूको घरधुरी सर्वेक्षण मार्फत खोजि गरि खोप लगाउन छुटेका बालबालिकालाई खोप पुरा गरी पूर्णखोप पालिका सुनिश्चित गर्ने कार्यलाई निरन्तरता दिइने छ ।

१४९. महिला सामुदायिक स्वास्थ्य स्वयम् सेविकाहरूलाई कार्य बोझको आधारमा थप प्रोत्साहन भत्ता दिइने छ ।

१५०. नेपाल नेत्र ज्योतिसंघद्वारा संचालित आँखा उपचार केन्द्रलाई शिबिर संचालन र अन्य व्यवस्थापनका लागि आवश्यक सहयोग गरिने छ ।

१५१. सि.एम.सि.नेपालसंगको साझेदारी र समन्वयमा नगरपालिका भित्र मानसिक स्वास्थ्य कार्यक्रम संचालनलाई निरन्तरता दिइनेछ ।

१५२. वान हर्ट वर्ल्ड वाइडसंग समन्वय र साझेदारीमा मातृ तथा नवजात शिशु स्वास्थ्य कार्यक्रम तथा बर्थिंग सेन्टरहरूमा भौतिक संरचना निर्माण गरिने छ ।

१५३. स्वास्थ्य क्षेत्रसंग काम गर्ने सबै विकास साझेदार संस्थाहरू संग पब्लिक प्राईभेट पाटनरशिपको नीति अबलम्बन गरिने छ ।

१५४. मुसिकोट नगरपालिकामा आ.ब.२०८०/०८१ देखि १४ वटै वडामा संचालन भएको क्षयरोग मुक्त नेपाल अभियान थप प्रभावकारी बनाउदै निरन्तरता दिइने छ ।

१५५. वर्षमा कम्तिमा १ पटक पालिका भित्रका स्वास्थ्य सेवाको पहुँच बाहिर रहेका महिला, गरिब, विपन्न, दलित, जनजाति, लगायत लक्षित वर्गको लागि लैंगिक समानता तथा सामाजिक समावेशीकरणको माध्यमबाट राहत दिन जनता संग नगर प्रमुख स्वास्थ्य शिबिर संचालन गरिने छ ।

१५६. यस आ.व. देखी सुत्केरी महिला, विपदमा परेका व्यक्ति तथा अति विपन्न परिवार दिइदै आएको निशुल्क एम्बुलेन्स सेवालाई निरन्तरता दिइनेछ ।
१५७. विरामीको अपरेन तथा अन्य अवस्थामा तत्काल आवश्यक पर्ने व्लड उपलब्धताको लागि सरोकारवालाहरुको समन्वयमा आवश्यक पर्ने स्रोतको खोजी गरी व्लड बैंक संचालनको कार्यलाई निरन्तरता दिइनेछ ।
१५८. नगरवासी नागरिकहरुको स्वास्थ्य सेवा ध्यायन दिंदै यसै आ.व. देखी नगर अस्पताललाई पूर्वाधार विकास गरी संचालनमा ल्याइनेछ ।
१५९. शारिरीक रुपमा मानिसहरुलाई तन्दुरुस्त राखनको लागि नगरको उपयुक्त स्थानमा खुल्ला व्यायशाला स्थापना गरि संचालनमा ल्याइनेछ ।
१६०. सुत्केरी, असायहरु, सडकमा रहेका मानसीक स्वास्थ्य समस्यामा रहेका मानिस, दुर्घटनामा परेका व्यक्तिहरुको उद्धारका लागि दिइदै आएको निशुल्क एम्बुलेन्स सेवालाई निरन्तरता दिइनेछ ।
१६१. विभिन्न कारणले मृत्यू भएका मृतकको शवलाई सम्बन्धित स्थानमा पुर्याउनको लागि आवश्यक पर्ने शव वहानको व्यवस्था गरी सेवा प्रदान गरिनेछ ।

आयुर्वेद नीति

१६२. आयुर्वेदिक औषधीको प्रयोग र यसको अवलम्बनमा व्यापक प्रचार प्रसार र जनचेतना जगाइने छ ।
१६३. मुसिकोट नगरपालिकाको पायक पर्ने स्थानको खोजी गरी आयुर्वेदिक औषधालयको भवन लगायतका आवश्यक पूर्वाधारको निर्माण गर्न पहल गरिने छ ।
१६४. औषधालयमा औषधी, योग र आयुर्वेदिक आरोग्य शैली सम्बन्धी परामर्श, पन्चकर्म थेरामी तथा दीर्घ रोगी, बालबालीका, जेष्ठ नागरिक, स्तनपायी महिलालाई निशुल्क पोषिलो र रोग प्रतिरोध क्षमता अभिवृद्धि गर्ने औषधी प्राप्तिको सुनिश्चिता गरिने छ ।
१६५. परम्परागत स्वास्थ्यकर्मीलाई जडिबुटी सम्बन्धी तालिम योग, स्वास्थ्य जीवनशैली तथा प्रकृति अनुकलनका सरसफाई सम्बन्धी सचेतना, तालिम र नियमन मार्फत आयुर्वेद उपचारको मुलप्रवाहमा समाबेस गरिने छ ।

१६६. अभिभावक तथा विद्यार्थिलाई प्राकृतिक रूपमा स्वस्थ राखनका लागि विद्यालयहरूमा योग शिविर तथा विद्यालय आयुर्वेद स्वास्थ्य शिक्षा कार्यक्रम सन्चालनलाई निरन्तरता दिइनेछ ।
१६७. नियमित योग अभ्यासको लागि योग अभ्यास केन्द्र संचालन गरिनेछ । उक्त अभ्यास केन्द्र संचालन गर्न नीजि क्षेत्रलाई प्रोत्साहन गरिने छ ।

खानेपानी नीति

१६८. खानेपानीको स्रोत संरक्षण तथा उपयुक्त पूर्वाधार विकास गरी खानेपानीको आपूर्ति व्यवस्था गरिने छ सबै नगरवासीहरूलाई भरपर्दो, शुद्ध र गुणस्तरीय खानेपानीको सेवाका लागि एक घर एक धारा नीति १४ वटै वडाहरूमा विस्तार गरी कार्य सम्पन्न गरदै लगिने छ ।
१६९. लिफ्टिड खानेपानी शुरुवात भएका स्थानहरूमा प्रभावकारी कार्यान्वयन गरिनुका साथै नयाँ आयोजनाहरू पनि लिफ्ट विधिद्वारा संचालन गरिने छ ।
१७०. नगरका विभिन्न क्षेत्रमा रहेका मुहानहरूको पहिचान गरी नियमानुसार दर्ता गरेर संचालन र व्यवस्थापन गरिने छ । सार्वजनिक जग्गामा रहेका मुहानहरूको संरक्षण, नियमन तथा व्यवस्थापन गरिने छ । प्रत्येक वडामा खानेपानी वितरण सम्बन्धी वडागत रूपमा उपभोक्ता समितिहरू निर्माण गरी वडागत खानेपानी व्यवस्थापनलाई एकिकृत र प्रभावकारी गरिने छ ।
१७१. खानेपानीका स्रोतहरूलाई सामुदायिक रूपमा प्रयोग गर्न प्रोत्साहन गरिनेछ निजी स्तरमा प्रयोग भएका खेपानीलाई निरुत्साहीत गरीनेछ ।
१७२. खानेपानीलाई व्यवस्थीत वितरण गरी दोहोरो पनलाई निरुत्साहीत गरीने छ ।
१७३. मुनपा १ सदरमुका खंगामा रहेको खानेपानीको वितरण सेवालालाई सबैमा सहज पहुंचमा पुर्याई संचालन तथा व्यवस्थापन गर्न आवश्यक सहयोग तथा समन्वय गरी परिचालन गरिनेछ ।

नगर सभा सदस्यज्यूहरू,

महिला बालबालिका तथा सामाजिक समावेशिकरण नीति

१७४. नगरपालिकाको टोल, वडास्तरमा महिला समुह, समिति र सहकारी संस्था स्थापना गरी महिलाहरूको सशक्तिकरण तथा आयआर्जनमा बृद्धि गरिने छ ।

१७५. लैंगिक हिंसा, घरेलु हिंसा सम्बन्धि जनचेतनामुलक कार्यक्रम सञ्चालन गरी हिंसा बिरुद्धको कानूनलाई कडाइका साथ कार्यान्वयनमा जोड दिइने छ ।
१७६. हिंसामा परेका महिला, बालबालिका तथा किशोरीहरूका लागि संचालन रहेको अल्पकालीन आवास गृहलाई निरन्तरता दिइनेछ ।
१७७. महिलाहरूमा हुने वा हुन सक्ने स्वास्थ्य समस्याको जटिताका आधारमा क्रमशः स्वास्थ्य शिवीर सञ्चालन गरिने छ ।
१७८. विपन्न र आर्थिक रूपमा बञ्चित्तीकरणमा परेका महिलाहरूलाई व्यावसाय संचालन तथा आयमूलक कार्यमा संलग्न गराई स्वरोजगारी सृजना गर्न व्यावसायिक तथा सीप मूलक तालिम संगै बिउ पूँजीको व्यवस्था मिलाईने छ ।
१७९. स्थानीय तहका कार्यक्रम तर्जुमा गर्दा लैंगिक विश्लेषण र लैंगिक उत्तरदयी बजेट प्रणालीलाई अनिवार्य गर्दै अनुगमन तथा मूल्यांकनका संयन्त्र निर्माण गरिने छ ।
१८०. हिंसाबाट प्रभावित भएका महिलाहरूका लागि मनोविमर्श सेवा संचालन गरिने छ ।
१८१. हिंसामा परेका महिलाहरूलाई सहज न्यायमा पहुँच, आवश्यक संरक्षण र आत्म निर्भताको लागि व्यवसाय संचालन गर्नका लागि हिंसा निवारण कोषलाई निरन्तरता दिईने छ ।
१८२. लैंगिक समानता तथा समाजिक समावेशिकरण रणनीतिलाई प्रभवाकारी रूपमा कार्यान्वयनमा ल्याइनेछ ।
१८३. महिलाहरूलाई सशक्तिकरण गर्न क्षमता विकास कार्यक्रमहरू संचालन गरिनेछ ।

बालबालिका नीति

१८४. बुवा आमा गुमाएका अनाथ बालबालिकाहरूलाई शैक्षिक सामाग्री सहयोग र शैक्षिक वृत्तिमा विशेष व्यवस्था गरिनेछ । सोका लागि निजी विद्यालय र शैक्षिक प्रतिष्ठानहरूमा निश्चिच प्रतिशत कोटा छुट्याउन बाध्यकारी नीति अवलम्बन गरिने छ ।
१८५. बालबिबाह र बालहिंसा एवं बाल दुर्व्यवहार न्युनीकरण सम्बन्धी तर्जुमा भएका कानूनहरूको बारेमा सचेतनाका कार्यक्रम संचालन गर्दै उक्त कानूनहरूलाई प्रभावकारी रूपमा कार्यान्वयन गर्न पहल गरिने छ ।

१८६. विभिन्न कारणले जोखिममा रहेका बालबालिकाको आपतकालिन उद्धार तथा पुनस्थापनको लागि बाल उद्धार कोष स्थापना गरिने छ ।
१८७. विद्यालय, नगर तथा वडामा बालक्लव गठन गरी चेतना अभिवृद्धिमुलक कार्यक्रम सञ्चालनमा ल्याइने छ ।
१८८. टुहुरा, अनाथ एवं संरक्षण विहीन बालबालिकालाई वैकल्पिक संरक्षणका लागि उचित व्यवस्थापनका लागि पहल गरिने छ ।
१८९. सामुदायिक विद्यालयका बालमैत्री कक्षा शिक्षक र बालविकास केन्द्रको सहयोगी शिक्षिकालाई सामाजिक मनोचिकित्सा सम्बन्धी प्रशिक्षण तालिम सञ्चालन गरिने नीति लिइने छ ।
१९०. स्थानीय तहमा सडक तथा बेबारिसे बालबालिकाहरु लगायत दुर्व्यशनमा फसेका बालबालिकाहरुको पहिचान गरि उनीहरुको पुनस्थापना कार्यक्रम संचालन गरिने छ ।
१९१. बालमैत्री स्थानीय शासनको सुनिश्चितता गर्न नीति बनाई बाल संवेदनशील बजेट तथा कार्यक्रम तर्जुमा गरिने छ ।
१९२. बालबालिकाको मनोरञ्जनका लागि नगरपालिका भित्र बाल उद्यान निर्माण तथा सञ्चालन गरिने छ ।
१९३. मुसिकोट नगरपालिका अन्तर्गत बालिकामैत्री, अपाङ्गमैत्री, सुरक्षित विद्यालय तथा स्वास्थ्य केन्द्रहरुको प्रवर्द्धन गर्न पूर्वाधार सुधार तथा विद्यालयमा स्यानीटेरी प्याड, बालिका र अपाङ्ग लक्षित खेलकुद लगायतका कार्यक्रमहरु संचालन गरिने छ ।
१९४. नगरको वडाहरुमा बालश्रम विरुद्ध विभिन्न अभियानात्मक कार्यक्रमहरु संचालन गरी बालश्रम मुक्त नगरपालिका घोषणा गर्न योग्य सूचकहरुको अवस्था विश्लेषण गरी बालश्रम मुक्त नगरपालिका घोषणा गरिनेछ ।
१९५. बुबा आमा विहिन बालबालिकाको संरक्षण सामाजिक सुरक्षाको व्यवस्था गरिनेछ ।
१९६. बाल विवाह अन्त्यको लागि पन्च वर्षिय रणनीतिलाई प्रभवाकारी रूपमा कार्यान्वयनमा ल्याइनेछ ।

अशक्त तथा अपांगता नीति

१९७. अपाङ्ग भएका व्यक्तिहरुबाट सञ्चालित व्यवसायीक फर्म, आयआर्जन क्रियाकलाप, कृषिउपज उत्पादन, पशुपालन व्यवसायमा उनीहरुले पेश गरेको परियोजनाको लागि नगर सरकारबाट विशेष प्रोत्साहन र सहयोगको कार्यक्रम सञ्चालन गरिनेछ । सोको प्रभावकारिताको लागि नियमन गरिने छ ।
१९८. यस नगरपालिका भित्र हरेक भौतिक पुर्वाधार निर्माण गर्दा अपाङ्ग मैत्री बनाउने नीति लिइने छ ।
१९९. नगरपालिका भित्रका अपांगता भएका व्यक्तिहरुको क्षमता विकासका लागि कार्यक्रम बनाई लागु गरिने छ ।
२००. अपांगता भएका व्यक्तिहरुको सहज जीवन यापनका लागि आवश्यकताका आधारमा सीपमुलक तालिम दिई व्यावसाय संचालन गर्न सहयोग गरिने छ ।
२०१. अपांगता भएका व्यक्तिहरुलाई सहजरूपमा अपांगता परिचय पत्र प्राप्तिको लागि वडा वडामा घुम्ती सेवा शिविर निरन्तर संचाल गर्ने नीति अवलम्बन गरिने छ ।
२०२. अपांगता भएका व्यक्तिहरुको पक्षमा तर्जुमा गरिएका ऐन नियम तथा कानुनलाई समुदायका अपांगता भएका व्यक्ति र आश्रित परिवारहरु समक्ष पुर्याउनको लागि आवश्यक कृयाकलापहरु सञ्चालन गरिने छ ।
२०३. अपाङ्गता भएका व्यक्तिहरुको सहज जीवनयापन गर्न कृत्रिम हात, खुट्टा, ह्विलचियर लगायत आवश्यक सामग्री वितरणको व्यवस्था गरिने छ ।
२०४. शारीरिक अपांगता भएका १८ वर्ष मुनिका बालबालिकाहरुको अपांगता पहिचाहन गरी उपचार शल्यक्रिया अर्थोपेडिक सहायक सामग्री पुनस्थापना गराई जीवन यापनमा सहजता गराइनेछ ।

जेष्ठ नागरिक नीति

२०५. जेष्ठ नागरिकको अनुभव ज्ञान सीप हस्तान्तरण गर्न ज्येष्ठ नागरिक आरोग्य केन्द्र सञ्चालन गरिने छ ।
२०६. परिवारबाट अपहेलनामा परेका, घरबार विहिन भएका, अति गरिब र अशक्त जेष्ठ नागरिक राख्न मिल्ने नगरपालिकाको आसपासको उपयुक्त स्थानमा करिब ५० जना जेष्ठ नागरिक राख्न मिल्ने खानपान सहितको ज्येष्ठ नागरिक आवास स्थापना र सञ्चालनको कार्य अगाडि बढाईने छ ।

२०७. सबै जेष्ठ नागरिकलाई अनिवार्य रूपमा स्वास्थ्य विमा कार्यक्रम भित्र आवद्ध गरिने छ ।
२०८. "जेष्ठ नागरिक अनुभवका खानी, जेष्ठ नागरिकलाई बसालौं सम्मान गर्ने बानी" भन्ने नारालाई आत्म साथ गर्दै जेष्ठ नागरिक सम्मान कार्यक्रम संचालन गरिने छ ।
२०९. जेष्ठ नागरिकहरूको लागी एकलो महशुसको अन्त्य गर्न नगर स्तरीय जेष्ठ नागरिक दिवा सेवा संचालन कार्यलाई निन्तरता दिइनेछ ।
२१०. जेष्ठ नागरीकहरूलाई संस्थागत रूपमा संगठित गर्न नगर स्तरीय जेष्ठ नागरीक समिति गठन तथा जेष्ठ नागरीक सम्वाद चौतारी निर्माण गरिनेछ ।
२११. जेष्ठ नागरीक पहिचान दिलाउने परिचयपत्र वितरणको कार्यलाई निरन्तरता दिइनेछ ।

दलित नीति

२१२. उत्पीडित र अति विपन्न दलित समुदायलाई स्वरोजगारी सँग जोडन पशुपालन, कृषि उत्पादन, लघुउद्यम व्यवसायमा जोड दिईने छ ।
२१३. भुमिहिन तथा घरवार विहिन दलित परिवारका सदस्यहरूको संभाव्य स्थानहरूमा सुविधाजनक आवास कार्यक्रम संचालन गर्न पहल गरिने छ ।
२१४. सुरक्षित नागरिक आवास कार्यक्रम अन्तर्गत खरको छानामुक्त अभियान र जनता आवास कार्यक्रममा दलितलाई पहिलो प्राथमिकता राखी कार्यक्रम संचालन गरिने छ ।
२१५. प्राविधिक, आर्थिक, सामाजिक तथा सांस्कृतिक रूपमा संभाव्य देखिएका स्थानहरूमा समावेशी, जातीय सदभावयुक्त नमुना ग्रामीण तथा शहरी वस्ती स्थापना गरिने छ ।
२१६. दलित समुदायमा सामाजिक, सांस्कृतिक, मनोवैज्ञानिक, व्यवसायिक, आर्थिक रूपान्तरणका लागि सचेतना एवं सशक्तिकरण अभियान सञ्चालन गरिने छ ।
२१७. दलित समुदायको परम्परागत सिपलाई संरक्षण, प्रवर्द्धन, रोजगारी सृजना तथा तालिम संचालन गरी आवश्यकताका आधारमा आवश्यक सामग्री उपलब्ध गराई व्यवसायी बनाइनेछ ।

आदिवासी जनजाति नीति

२१८. आदिवासी जनजातिको भाषालाई प्रोत्साहन गर्न आधारभूत तह सम्मका शिक्षा पाठ्यक्रम स्थानीय भाषामा सञ्चालन गर्न उचित प्रवन्ध गरिने छ । सबै आदिवासी जनजातीहरूको भाषा, संस्कृति र भेषभुषा संरक्षण र प्रवर्द्धन गर्न नगरपालिकाबाट उचित सहयोग कार्यक्रम सञ्चालन गरिने छ ।
२१९. आदिवासी जनजातीको परम्परागत संस्कृति र संस्कारलाई जर्गेना गर्ने नीति लिइनेछ ।

सशस्त्र द्वन्द्व पिडित नीति

२२०. सशस्त्र द्वन्द्वको समयमा सहिद, घाइते, अपाङ्ग, वेपत्ता तथा प्रभावित महिला बालबालिकामाथि भएका यौन जन्य हिंसाबाट पिडित व्यक्तिहरूको जिविकोपार्जनका कार्यक्रमहरू संचालन गरिनेछ ।

सामाजिक सुरक्षा तथा पञ्जीकरण नीति

२२१. व्यक्तिगत घटना दर्ता कार्यक्रमलाई थप प्रभावकारी र आधुनिक प्रविधीमा आधारित र जनताको पहुँच तथा सहभागितालाई सुनिश्चित गर्न प्रणालीगत सुधारका कार्यक्रमहरूलाई ल्याइनेछ ।
२२२. सामाजिक सुरक्षा भत्ता वितरण प्रणालीलाई प्रभावकारी र पारदर्शी बनाउन भत्ता नविकरण प्रक्रियालाई बायोमेट्रिक भेरिफिकेशन प्रणालीमा लगिनेछ जसका लागी आवश्यक उपकरणहरू (जस्तै : Finger Print Scanner With Card Reader & Iris Scanner) खरिद गरी कार्यन्वयनका लागी तालिम तथा गोष्ठी सञ्चालन गरिनेछ ।
२२३. EFT मार्फत सामाजिक सुरक्षा भत्ता भुक्तानीमा आउने समस्या न्युनिकरणका लागी तालिम तथा गोष्ठी सञ्चालन गरिनेछ ।
२२४. सामाजिक सुरक्षा कार्यक्रम अन्तर्गत भत्ता प्राप्त गर्ने लाभग्राहीहरूको विवरण समयमै नविकरण गर्न/गराउन जनचेतना कार्यक्रमलाई प्रचार-प्रसार गरिनेछ ।
२२५. डिजिटलजेशन गरिएका पुराना हस्तलिखित व्यक्तिगत घटना दर्ताको विवरणलाई अन्तिम प्रमाणिकरण गरिनेछ ।

२२६. व्यक्तिगत घटना दर्ता र सामाजिक सुरक्षा सँग सम्बन्धित विभिन्न विषयवस्तुहरू (जस्तै : दर्ता, नविकरण, अद्यावधिक र प्रतिलिपी) का बारेमा समुदाय स्तरमा अभिमुखिकरण तालिम सञ्चालन गरिनेछ ।
२२७. Biometric Verification को माध्यमबाट नविकरण गर्नको लागि आवश्यकताको आधारमा घुम्ति सिविर सञ्चालन गर्ने ।
२२८. MIS प्रणाली सुदृढिकरण तथा परिवर्तित System को बारेमा जानकारीका लागि शाखा तथा वडा कार्यालयहरूमा कार्यरत कर्मचारीको क्षमता अभिवृद्धि कार्यक्रम आयोजना गरिनेछ ।

नगर सभा सदस्यज्यूहरू,

पूर्वाधार विकास नीति

“दिगो र वातावरणमैत्री पूर्वाधार, समृद्ध मुसिकोट निर्माणको आधार”

२२९. प्रधानमन्त्री रोजगार कार्यक्रम, मुख्यमन्त्री रोजगार कार्यक्रम लगायत उपभोक्ता समिति मार्फत सञ्चालन गरिने योजनाहरूको प्रभावकारी कार्यान्वयनका लागि समितिका पदाधिकारीहरूलाई अभिमुखिकरण तालिमको व्यवस्था गरिने छ ।
२३०. राप्ती तथा मध्य पहाडी राजमार्गमा यात्रु प्रतिक्षालय तथा यातायात विश्राम स्थल र सार्वजनिक शौचालय निर्माण गर्नका लागि सम्बन्धित आयोजनासंग साझेदारीमा काम गर्न पहल गरिने छ ।
२३१. स्थानीय नदी, खोला तथा बगरहरूबाट नदिजन्य पदार्थ उत्खनन तथा संकलनका लागि प्रारम्भिक वातावरणीय परिक्षण (IEE) प्रतिवेदन नभएका स्थानहरूमा (IEE) तयार गरी कार्यान्वय गरिने छ ।
२३२. २०८० कार्तिक १७ जाजरकोट केन्द्र विन्दु बनाई गएको भुकम्पबाट क्षेती हुन गएका सरकारी तथा व्यक्तिगत भौतिक पूर्वाधारका संरचनाहरूको याथासिघ्र पुनःनिर्माणका कार्यहरू गर्न संघीय सरकार, प्रदेश सरकार तथा अन्य दातृ निकायहरूसंग समन्वय गरी निर्माण कार्य सम्पन्न गर्न आवश्यक पहल गरिनेछ ।

२३३. नक्सा पास कार्यविधि पास भई नक्सा पासको काम समेत शुरु भईसकेको परिप्रेक्ष्यमा सो काम लाई अझै प्रभावकारी बनाउनका लागि रेडियो कार्यक्रम, प्रचार सामाग्री छपाई, अभिमुखीकरण तालिम र गोष्ठी संचालन गरिने छ ।
२३४. संघ र प्रदेशमा योजना माग गर्नका लागि विस्तृत आयोजना प्रतिवेदन (DPR) अनिवार्य हुँदा सडक पुल, स्थानीय सडक, भवन, खानेपानी, सिंचाई पर्यटन आदिको DPR तयार गरी कार्यान्वयनमा ल्याइने छ ।
२३५. ढल निर्माण कार्य सम्पन्न भईसकेको खलंगा बजार तथा आसपासका क्षेत्रबाट निस्कने दुषित पानी व्यवस्थापन (Waste Water Management) का लागि विस्तृत आयोजना प्रतिवेदन (DPR) तयार गरि कार्यान्वयन गरिने छ ।
२३६. मुसिकोट नगर पालिकाको बजार क्षेत्रहरूमा गैर सरकारी संस्थाहरू संगको साझेदारीमा नियमित पानी सहितको सार्वजनिक शौचालय निर्माण निरन्तरता र प्रयोग प्रभावकारी गराइने छ ।
२३७. वाढी, पहिरो, महामारी जस्ता विपद जन्य घटना पीडित नगरबासिलाई उद्धार प्रश्चात आश्रय दिनका लागि सदरमुकाम आसपासको क्षेत्रमा २० देखि ३० जना सम्म क्षमता भएको बहुउद्देश्यीय सामुदायिक भवन निर्माण गर्न पहल गरिने छ ।
२३८. पूर्वाधार निर्माण कार्यलाई अझै पारदर्शी, मितव्ययी र प्रभावकारी बनाउनका लागि योजनाहरूको वर्गीकरण गरी स्थानीय आयोजना बैंक स्थापना गर्ने र कार्यान्वयन योग्य योजनाहरू क्रमशः कार्यान्वय गदैँ लगिने छ ।
२३९. निर्माणाधिन रंगशालालाई पुर्णता दिन थप बजेटको व्यवस्था गरी रंगशालालाई सन्चालनमा ल्याइनेछ ।
२४०. सवारी साधनहरूलाई व्यवस्थित रूपमा पार्किङ्ग गर्न मुसिकोट नगरपालिका २ नं. वडामा सिटि वस पार्क निर्माणको कामलाई अझै प्रभावकारी बनाउन पहल गरिनेछ ।
२४१. मुसिकोट नगरपालिकाको सितल पोखरी - सेरीगाँउ - बागवजार - खलंगा - मठ - सल्ले र सोलावाड, पीपलनेटा, चौतरा र छिवाड जिउला साँख सम्मको सडकमा रातको समयमा आवतजावत सजिलो र सुरक्षित बनाउन सडक सोलार बत्ती तथा मुख्य शहरी क्षेत्रमा निगरानी गर्न CCTV को व्यवस्था गर्ने कामलाई निरन्तरता दिइनेछ ।

२४२. नगरपालिकाको बजार क्षेत्र भित्र रहेको बालमन्दिरको व्यवस्थित तवरले निर्माण गरी उपयोगमा ल्याईने छ ।
२४३. मुसिकोटको सौन्दर्यता, पर्यटन विकास, सिंचाई तथा विद्युत उत्पादन गर्न मुनपा १ दमखोलामा कृत्रिम ताल निर्माणको लागि DPR तयार गरी निर्माण कार्य सुरु गरिनेछ ।
२४४. खलंगा स्थित शहिद मैदानमा सानो गाडी र मोटरसाइकिल पार्किङका लागि ३ तले पार्किङ स्थल बनाउनका लागि निर्माणको काम थालनी गरीनेछ ।
२४५. मुसिकोटको सौन्दर्यता, पर्यटन विकास, सिंचाई तथा विद्युत उत्पादन गर्न मुनपा १ दमखोलामा कृत्रिम ताल निर्माणको लागि DPR तयार भैसकोले आर्थिक लगानीको स्रोत खोजी गरी निर्माण गरिनेछ ।
२४६. नगर क्षेत्रमा सम्पूर्ण व्यक्तिहरूलाई सहज रूपमा परिवहन गर्नकालागि नगरवस संचालन गर्न पहल गरिनेछ ।
२४७. खलंगा लगायतका बजार क्षेत्रवाट उत्सर्जन हुने फोहोरमैला व्यवस्थापनका लागि प्रशोधन सहितको व्यवस्थित Landfill Site को निर्माण कार्यलाई निरन्तरता दिइनेछ ।
२४८. मुसिकोट नगरपालिकाका विभिन्न मुहान तथा ताल तलैयाहरूमा पानी संकलन गरी (Recharge) गर्ने व्यवस्थापनको नीति लिइने छ ।
२४९. नगर विकास कोष नयाँ बानेश्वरकोसँगको साझेदारीमा दमाईखोला कृत्रिम बहुउशयीय ताल निर्माण कार्यलाई ऋण सहयोगमा अगाडि बढाउन पहल गरिनेछ ।
२५०. आ.व. २०८०/०८१ मा खरीद भएको भएको योजना सप्टवयर आगामी आव देखि अनिवार्य रूपमा लागु गरिनेछ ।

झोलुङ्गे पुल नीति

२५१. मुसिकोट नगरपालिका क्षेत्र भित्रका नदि तथा खोलाहरूमा नगरबासीहरूको सहज आवजजावतका लागि झोलुङ्गे पुल निर्माण कार्यलाई निरन्तरता दिइने छ ।
२५२. निर्माण सम्पन्न झोलुङ्गे पुलहरूमा झोलुङ्गे पुल संरक्षक नियुक्ति गरी नियमित मर्मत तथा संरक्षणको काम गरिनेछ ।

२५३. झोलुङ्गे पुल संरक्षकहरूलाई टुल सहितको झोलुङ्गे पुल संरक्षण तालिम उपलब्ध गरिनेछ ।

सडक नीति

२५४. वडा कार्यालयहरूसम्म पुग्ने कच्ची सडकहरूको स्तर उन्नती तथा आवश्यक मर्मत गरी बाह्रै महिना संचालन योग्य बनाईने छ ।

२५५. स्थानीय सडकहरू निर्माण गर्दा प्राकृतिक माटोको क्षय भई प्राकृतिक प्रकोप निम्तिन सक्ने संभावनालाई मध्यनजर गरी त्यसको न्यूनिकरण गर्न लागत इष्टमेटमा ५ प्रतिशत बजेट बायो ईन्जिनियरिङ (Bio Engineering) कार्यको लागि विनियोजन गर्न लगाई कामको सुरुवात गरिने छ ।

२५६. नयाँ सडकहरू निर्माणको कामलाई वातावरण मैत्री र दिगो बनाउनका लागि प्रारम्भिक वातावरणीय परिक्षण (IEE) प्रतिवेदन तयारी कार्यान्वय गरिने छ ।

२५७. सडक स्तरोन्नतिको मुख्य काम नै सडक चौडाई, घुम्ती तथा चढाई सुधार भएको र यसका लागि अतिरिक्त जग्गा आवश्यक पर्ने भएकोले सो को सुनिश्चता गरेर मात्र योजना माग गर्ने वा कार्यान्वयन गर्ने नीति लिइने छ ।

२५८. बढ्दो सवारी दुर्घटनालाई मध्यनजर गरी ट्राफिक प्रहरी र स्थानीय सरोकरवालाहरू संगको समन्वयमा सडक सुशासन सम्बन्धी सचेतना मुलक कार्यक्रम सञ्चालन गरिने छ ।

२५९. मर्मत संभार कोषको व्यवस्था गरी सम्पन्न योजनाहरूलाई दिगो बनाउन पहल गरिनेछ ।

२६०. सार्वजनिक जग्गा/सडक अतिक्रमण गरी घर टहराहरू निर्माण गर्दा एकातिर नगरका सौन्दर्य विग्रिने र अर्को तिर दुर्घटनाको जोखिम बढ्ने भएकाले जग्गा च्यापी तयार गरिएका घर टहरा बर्कसपहरू हटाउने प्रक्रियालाई निरन्तरता दिइनेछ ।

२६१. पहिरोको जोखिम कम गर्न वर्षादको समयमा खास गरी आषाढ देखि आश्विन सम्म सडक खन्न पूर्ण रोक लगाईने छ ।

२६२. नगर क्षेत्रमा सार्वजनीक सडकहरूको अतिक्रमण गर्ने प्रवृत्तिलाई निरुत्साहीत गरिनेछ ।

२६३. नगरपालिकको राप्ती लोकमार्ग र मध्यपहाडी लोकमार्गमा अवरोध रहीत आवागनमा सुनिश्चितता गरिने छ ।

२६४. सडकका कारण अन्य क्षेत्रमा प्रतिकूल असर पर्न नदिन वातावरणीय प्रभाव मुल्यांकनको आधारमा हरित सडक निर्माण, सडकमा हरीयाली प्रवर्द्धन तथा सडक सजावटको कार्यक्रम गरिनेछ ।
२६५. नगर क्षेत्रमा नयाँ सडक खन्नुको साटो भएका सडकहरुको स्तर उन्नतीमा विशेष ध्यान दिइने छ ।
२६६. सडकलाई वातावरणमैत्री बनाउन सडकको सरसफाई मर्मत सभार र हरीयाली बनाउने कार्यलाई प्रभावकारी ढंगवाट अगाडि बढाइनेछ ।
२६७. सडक बत्तीको सेवालार्इ थप प्रभावकारी बनाई आवश्यकता अनुसार सेवा विस्तार गरिनेछ ।
२६८. सदरमुकाम खलगा आसपास र भित्री सडकहरुलाई निर्माण, पुर्ननिर्माण र मर्मत सभार गरी नगरको गरीमा र पर्यटन प्रवर्द्धन गरिनेछ ।

भवन नीति

२६९. भवन नक्सा पास तथा अभिलेखिकरण कार्यलाई प्रभावकारी बनाउनेछ । सदरमुकाम आस पास तथा वजार क्षेत्रका भवनहरुको अभिलेखाङ्कन कार्यलाई निरन्तरता दिइनेछ ।
२७०. आफ्नै भवन नभएका वडा नम्बर १, ४, ५, ९, १४ का वडा भवन निर्माण कार्यलाई प्राथमिकता दिई अन्य वडा भवनहरु छिटो छरितो बनाउन प्रेरित गरिने छ ।
२७१. सार्वननिक तथा नीजि भवनहरुको निर्माण गर्दा प्रभावकारी रुपमा राष्ट्रिय भवन संहिताको पालनामा जोड दिईने छ ।
२७२. नगरपालिकालार्इ वातावरणमैत्री नगरपालिका निर्माण गर्नको लागि फलफुल तथा पुष्पको नर्सरी स्थापना गरी एक घर दूई रुख तथा एक घर पांच गमला अभियानको रुपमा संचालन गरी प्रभावकारी रुपमा कार्यान्वयन गरिने छ ।
२७३. नक्शा पास विना निर्माण भएका नगर क्षेत्रका घरहरुको अभिलेखिकरण गर्न चालु आ.व.मा निवेदन दिई प्रकृत्यामा आउनेलार्इ लाग्ने दस्तुरमा ३५ प्रतिशत छुट दिईने व्यवस्था गरिने छ ।
२७४. नगरपालिकावाट निर्माण सम्पन्न भएका विभिन्न भवन संरचनाहरुको मर्मत सभार गरिने छ र निर्माणाधिन भवनहरु यसै आ.व. भित्र सम्पन्न गरिने छ ।

२७५. नक्सा पास गर्दा खानेपानी टयाकी सेप्टी टयांकी र पाकिड लगायतका व्यवस्थालाई अनिवार्य गरी घरनक्सा पास गरीने नीति लिइनेछ ।
२७६. मुसिकोट नगरपालिकाको प्रशासनीक भवन निर्माणका लागि आवश्यक रहेको जग्गा मुनपा वडा नं. १ भित्रको उपयुक्त जग्गा खरीद गर्ने प्रक्रिया अगाडि बढाइनेछ ।

विद्युतिकरण नीति

२७७. आगामी आ.व.मा नेपाल विद्युत प्राधिकरणको समन्वयमा नगरपालिकालाई पूर्ण विद्युतिकरण गरी अध्यारोमुक्त नगरपालिका घोषणा गरिने छ ।
२७८. नगरपालिकाको आर्थिक सहयोगमा सञ्चालित साना लघुजलविद्युत आयोजनाहरूको मर्मत सम्भार तथा लघु जलविद्युतहरूबाट उत्पादित विद्युतलाई केन्द्रिय प्रसारण लाइनमा आवद्धता गर्न नेपाल विद्युत प्राधिकरण रकुम पश्चिम सँगको समन्वयमा आवश्यक पहल गरिने छ ।
२७९. मुसिकोट नगरपालिका भित्र २ फेजको विद्युत लाइन विस्तार भई विद्युत सेवा उपभोग गरिरहेका क्षेत्रहरूमा ३ फेजको लाइन विस्तारकालागि नेपाल विद्युत प्राधिकरणसंग समन्वय गरी संचालन गरीने छ ।
२८०. विभिन्न समयमा विस्तार भएका विद्युत लाइनहरूलाई व्यवस्थीत गरी सडक छेउबाट सन्चालनमा ल्याउने ब्यवस्थाका लागि नेपाल विद्युत प्राधिकरणसंग समन्वय गरी कार्य संचालन गरीने छ ।
२८१. हाल विद्युत लाइन विस्तार गरी विद्युत सेवा प्रदान गर्न नसकिने नगरपालिका स्थानहरूमा वैकल्पिक उर्जा कार्यक्रम मार्फत जोडिने छ ।
२८२. मुसिकोट नगरपालिका संचालीत लघु जलवुतलाई मर्मत सभार गरी केन्द्रिय लाइनमा जोडने कार्यमा सहयोगका लागि दाताको खोजी गरी व्यवस्थीत गरिनेछ ।
२८३. कार्यरत प्राविधिक कर्मचारीहरूलाई समयानुकुल योग्य बनाउनका लागि तालिमको व्वयस्था गरिनेछ ।

नगर सभा सदस्य ज्युहरु !

वन तथा वातावरण नीति

"मुसिकोटको हरियाली भूमी, जोगाई राखौं जुनीजुनी"

२८४. सामुदायिक वन तथा अन्य निकायको सहयोगमा एक वडा एक नर्सरी कार्यक्रम संचालन गरी वृक्षा रोपणका कार्यक्रमहरुलाई अगाडि बढाइने छ ।
२८५. वनलाई वातावरण संरक्षण सँगसँगै आय आर्जनसँग जोडेर सदुपयोग गर्ने नीति अवलम्बन गरिने छ ।
२८६. स्थानीय वन ऐन बनाई वनलाई संरक्षण गरिनेछ ।
२८७. नदी, खोल्सा किनाराको दुवै तर्फको २० मिटर भूमिमा रुख तथा बोटविरुवा कटानलाई निरुत्साहन गरिनेछ ।
२८८. खोला, नदिमा विद्युतिय करेन्ट र विषादी प्रयोग गरी माछा मार्ने कामलाई निरुत्साहित गरी अटेर गर्नेलाई दण्ड जरिवाना गरिने छ । साथै जलीय पारिस्थितिक प्रणालीलाई संरक्षणमा विशेष जोड दिइने छ ।
२८९. जलाधार संरक्षणका लागि आवश्यक कार्यक्रमको व्यवस्था मिलाइने छ ।
२९०. सामुदायिक वन उपभोक्ता समितिहरुलाई नगरपालिकाको राजश्वको दायरामा ल्याइनेछ । सामुदायिक वन उपभोक्ता समूह तथा कबुलियती वन समुहको क्षमता विकासका कार्यक्रमहरु संचालन गरिने छ ।
२९१. नगरपालिका वडामा बसोवास गर्ने नागरिकहरुको अस्पताल, दुर्घटनास्थल, वासस्थान तथा समुदाय आदि स्थानहरुमा विभिन्न कारणबाट मृत्यु भएका मृत व्यक्तिको शव हकवाला, आफन्त तथा सरोकारवालाले आ-आफ्नो धर्म संस्कृति, चालचलन बमोजिम मुनपा ३ को सानीभेरी मुग्लुखोला घाटमा अन्त्येष्टि गर्न दाउरा निशुल्क दिदै आएको कार्यलाई निरन्तरता दिइएको छ ।

फोहरमैला व्यवस्थापन नीति

२९२. "फोहर जसले गर्छ उसले मुल्य तिर्नु पर्दछ" भन्ने नीतिलाई अवलम्बन गर्दै नगर क्षेत्रमा हुने फोहरमैलालाई टोल सुधार समिति वा नगरबासीबाट शुल्क उठाई फोहोर साझेदारी प्रणालिमा उचित व्यवस्थापन गरिने छ ।

२९३. सदरमुकाम आस पासका क्षेत्रवाट निस्कने फोहर मैलालाई व्यवस्थापन गर्नका लागि डम्पिङ साईटको पहिचाहन भई विस्तृत आयोजना प्रतिवेदन (DPR) समेत तयार गरि सकिएकोले योजनालाई सिघ्र कार्यान्वय गर्ने कार्यलाई निरन्तरता दिइनेछ ।
२९४. फोहरमैला नै उत्पादन नगर्ने, न्युन गर्ने, त्यसलाई पुनः प्रयोग कार्यलाई व्यवहारमा अवलम्बन गर्न सरोकारवालाहरूको सहयोग र सहभागितामा सीपमुलक, सचेतनामूलक कार्यक्रम संचालन गरिने छ साथै फोहरवाट वायो ग्यास उत्पादनका लागि वैकल्पिक उर्जा प्रवर्द्धन केन्द्रसंग आवश्यक समन्वय गरिने छ ।
२९५. फोहोरमैला उत्सर्जन स्थलमा नै कुहिने र नकुहिने फोहर छुट्याउने र कुहिने फोहोरलाई मल बनाई करेसावारीमा प्रयोग गर्ने कार्य अवलम्बन गरिने छ ।
२९६. नगरका बजार, राजमार्ग तथा नदी आसपासका क्षेत्रमा प्लास्टिक प्रयोगको वैकल्पिक व्यवस्था गरी फोहोर मैला व्यवस्थापनका लागि स्थानीय टोल र वस्तीहरूसंग सहकार्य गरिने छ ।
२९७. फोहरमैला व्यवस्थापनको लागि आवश्यक पर्ने भौतिक साधनहरूको उचित व्यवस्थापन गरिनेछ ।
२९८. यस आ.व. देखी दाहा संस्कारका लागि निशुल्क दाउरा उपलब्ध गराउदै आएको कार्यक्रमलाई निरन्तरता दिइनेछ ।
२९९. फोहरमैला व्यवस्थापनको कार्य गर्न छुट्टै शाखाको स्थापना गरी बजार सरसफाई गर्ने कार्यलाई निरन्तरता दिइनेछ ।

विपद व्यवस्थापन नीति

३००. विपदवाट हुने क्षती न्यूनीकरण गर्न समन्वय र सचेतनाका कार्यक्रम संचालन गरिने छ ।
३०१. नगर स्तरिय विपद् व्यवस्थापन सम्बन्धी आकस्मिक राहत कोष खडा गरिने र उद्धार कार्यको लागि राहत सामाग्री र जनशक्ति तयारी अवस्थामा राखिने छ ।
३०२. विपद व्यवस्थापनलाई ३C (समन्वय, सहयोग तथा नियन्त्रण) का आधारमा संचालन गरिने छ ।
३०३. बाढी, पहिरो, डढेलो, खडेरी जस्ता जलवायु परिवर्तनको प्रभाव कम गर्न अनुकूलन तथा न्यूनीकरणका कार्यक्रम कार्यान्वयन गरी पर्यावरणीय प्रणाली र

समुदायको उत्थानशीलता विकास गरिने छ साथै पूर्वाधार विकासलाई वातावरणमैत्री बनाईने छ ।

३०४. सबै प्रकारका विपदको रोकथाम तथा न्यूनिकरणको लागि पूर्व तयारी, प्रतिकार्य र पुनर्लाभिका कार्यक्रम संचालन गर्न स्थानीय विपद व्यवस्थापन कोषमा बजेटको व्यवस्था गरिने छ ।
३०५. जोखिम युक्त बस्तीहरूको स्थान्तरण एवम् विपद् प्रभावित क्षेत्रको पुनः निर्माण गर्न एकीकृत बस्ती विकास कार्यक्रम मापदण्ड तयार गरी प्रदेश र संघीय सरकारको आर्थिक तथा प्राविधिक सहयोगमा प्रकृया अगाडि बढाईने छ ।
३०६. विपदको प्रभावकारी रोकथाम, न्यूनिकरण र व्यवस्थापन गर्न विपद पूर्व तयारी तथा प्रतिकार्य योजना निर्माण गरी उपयुक्त व्यवस्थापन गरिने छ ।
३०७. खोज उद्धार र राहत कार्यलाई थप व्यवस्थीत गर्न पर्याप्त विपद सामाग्री खरीद र स्थानीय आपतकालीन कार्य संचालन केन्द्र स्थापना गरिने छ ।
३०८. विपद व्यवस्थापन प्रतिकार्यको लागि आवश्यक पर्ने आगो निभाउने पम्प जडित टयाक्टरको व्यवस्था गरिनेछ ।
३०९. विपद व्यवस्थापन शाखामा स्रोत साधन तथा जनशक्तिको व्यवस्थापन गरी शाखालाई व्यवस्थीत रूपमा परिचालन गरिनेछ ।

नगर सभा सदस्य ज्युहरु !

मानव संसाधन विकास नीति

"ईमान्दार, जवाफदेही र सक्षम संयन्त्र, सिघ्र सेवा तिव्र विकास मुसिकोटको मुलमन्त्र"

३१०. मुसिकोट नगरपालिकामा कार्यरत सबै जनशक्तिको कार्य विवरण र कार्य आदेश वनाई काममा एकरूपता र कार्यान्वयनमा प्रभावकारिता ल्याई योजना कार्यान्वयन र अन्य दैनिक प्रशासनिक काममा सिघ्रता ल्याउन आवश्यकता अनुसार कर्मचारीलाई आवश्यक तालिम, अभिमुखिकरण र गोष्ठीका कार्यक्रमहरू संचालन गरिने छ ।
३११. कार्यालयबाट सार्वजनिक सेवा प्रवाह गर्दा कर्मचारीले उच्च मनोबलका साथ काम गर्ने वातावरणको सिर्जना गरिने छ । साथै सेवा प्रवाहमा नयाँपन ल्याउन

तथा अन्यन्त्र पालिकाको अनुभव साटासाटका लागि अवलोकन भ्रमणको व्यवस्था गरिने छ ।

३१२. नगरपालिकाको सर्वोपरि हित हुने गरि राम्रो काम गरि उत्कृष्ट नतिजा निकाल्ने कर्मचारीलाई पुरस्कृत गर्ने र आचार संहिता पालना नगर्ने, आफ्नो जिम्मेवारी बहन नगर्ने, काम पन्छाउने, अनियमितता भ्रष्टाचारमा संलग्न हुने एवं गैरकानुनी काम गर्ने जो कोहिलाई कानून बमोजिम कारबाही तथा दण्डित गरिने छ ।

सार्वजनिक सेवा प्रवाह नीति

“मुस्कान सहितको सेवा, आफै मिल्छ मेवा”

३१३. नगरपालिका अन्तर्गतका सबै शाखा/इकाई/वडा कार्यालयबाट सम्पादित कामको गुणस्तर तथा सेवा प्रवाहको वास्तविक अवस्था जाँचबुझको लागी सम्बन्धित स्थानमा गई समय समयमा अनुगमन गर्ने कार्यलाई निरन्तरता दिईने छ ।

३१४. सेवा प्रवाहलाई गुणस्तरिय बनाउन तथा कर्मचारीहरूको पिर मर्का गुनासो तथा सेवा प्रवाह गर्दा आईपर्ने समस्या समाधानको लागी नियमित कर्मचारीहरूको बैठकलाई अझै व्यवस्थित गरी निरन्तरता दिइने छ ।

३१५. नगरपालिकाले प्रदान गर्ने सम्पूर्ण सेवा र सुविधालाई क्रमशः डिजिटाइजेशन गर्दै सेवा प्रवाहलाई सहज, सरल र पारदर्शी बनाइने छ ।

३१६. सरकारले प्रदान गरेको सेवाहरूको मापन तथा सुधारको लागी सेवाग्राही सन्तुष्टि मापन कार्यको थालनी गरिने छ ।

३१७. जनताको सू-सुचित हुन पाउने सूचनाको हकको प्रत्याभूति गर्न कार्यालयबाट सम्पादित कार्यहरूको समयमै सार्वजनिक सुनुवाई, १४ वटै वडामा जनतासंग मेयर कार्यक्रम, रेडियो सम्बाद कार्यक्रम, हेलो उपमेयर कार्यक्रम संचालन गरीने छ ।

३१८. नेपालको संविधान, स्थानीय सरकार संचालन ऐन र प्रचलित अन्य कानूनले निर्दिष्ट गरेको व्यवस्था अनुसार स्थानीय तह र सामुदायिक संघ संस्थाहरूलाई स्थानीय सरकारप्रति उत्तरदायी बन्नुपर्ने व्यवस्थालाई प्रभावकारी रूपमा कार्यान्वयनमा ल्याउन आवश्यक समन्वय र अन्तरक्रिया कार्यक्रम संचालन गरिने छ ।

३१९. नगरपालिका भित्र सेवा प्रवाहलाई सुलभ र पहुंचयोग्य बनाउनको लागि एकिकृत घुम्ती सेवाहरू संचालन गरिने छ ।
३२०. नगर कार्यपालिकाको कार्यालयमा सेवाग्राहीमैत्री बनाउन परिसरमा अर्गानीक चमेना गृह संचालन, स्वच्छ पानी, शुलभ शौचालय तथा प्रतिक्षालयको व्यवस्थापनलाई प्रभावकारी बनाइनेछ ।
३२१. सेवा प्रवाहलाई थप चुस्त दुरुस्त र प्रभावकारी बनाउन नागरीक सहायता केन्द्र स्थापना गरी प्रभावकारीता बढाइने छ ।
३२२. गत आ.व. देखी मुसिकोट नगरपालिका क्षेत्रभित्र संचालनमा रहेका अटो रिक्साहरूले दिदै आएको सेवालालाई सुरक्षीत, व्यवस्थित तथा सेवामुखी बनाई संचालन गर्न प्रोत्साहन गरी सेवालालाई निरन्तरता दिइनेछ ।
३२३. उत्प्रेरित तथा उच्च मनोबलयुक्त कर्मचारीतन्त्रको सुनिश्चितता गरीनेछ ।
३२४. विकास निर्माणका कार्य गर्दा अवरोध गर्ने तथा निर्माण कार्य विफल बनाउने कार्य र प्रवृत्तिलाई निरुत्साहित गरिनेछ ।
३२५. आप्रावासी स्रोत केन्द्र (सहायता कक्षको सेवा प्रवाह) स्थापना गरी सेवा प्रवाह गरिनेछ ।

नगर प्रहरी सञ्चालन तथा ब्यबस्थापन नीति

३२६. नगर प्रहरीको नियमनकारी भूमिकालाई प्रभावकारी बनाईने छ। ट्राफिक व्यवस्थापन, सडक अतिक्रमण, प्राकृतिक स्रोत साधनको गैरकानूनी तस्करी नियन्त्रण, बजार, विद्यालय र सार्वजनिक क्षेत्रको सरसफाई, व्यवसाय दर्ता तथा सञ्चालन, मदिरा विक्री वितरण र सेवन, भवन निर्माण, सार्वजनिक जग्गाको साँध, सिमाना, इन्धन डिपो, होटेल, दुध डेरी, मासु पसल, औषधि पसल राजस्व संकलन, शान्ति सुरक्षा तथा बिपद ब्यबस्थापन, सरसफाई लगायत नागरिकको जनजिविकासंग सम्बन्धित विषयहरूलाई प्रचलित कानुनको अधिनमा रहि कडाईका साथ अनुगमन तथा समस्या समाधान गरि स्थानीय सरकारको अनुभूति गराउन सकृयता पूर्वक नगरका १४ वटै वडामा परिचालन गरिनेछ।
३२७. नगर प्रहरीको साँगठनिक संरचना र दरबन्दी अनुसार दरबन्दी सिर्जना गरी थप जनशक्तिको व्यवस्था गरी प्रभावकारी परिचालन गरिने छ । जसका लागि आवश्यक पर्ने भौतिक सामग्रीहरू खरिद तथा सेवा सुविधालाई व्यवस्थीत बनाइने छ । कामको आधारमा थप उत्प्रेरित र पुरस्कृत गरिनेछ ।

संस्थागत क्षमता विकास नीति

३२८. स्थानीय तहको नाममा रहेको सम्पूर्ण जग्गा जमिन, भवन, सवारी साधन र अन्य भौतिक सम्पत्तीका एकिकृत विवरण तयार गरी सरकारी सम्पत्ती संरक्षणको कार्यलाई व्यवस्थित गरिने छ ।
३२९. नगरपालिकाको कार्य प्रकृति, कार्य बोझ र औचित्यताको आधारमा आवश्यक पर्ने जनशक्ति आकलन सम्बन्धमा अध्ययन, अनुसन्धान र विश्लेषण गरी सङ्गठन तथा व्यवस्थापन सर्वेक्षण र व्यवस्थापन परीक्षणको कार्यलाई थप प्रभावकारी बनाइने छ ।
३३०. नगर कार्यपालिकाको बैठकबाट स्वीकृत मुसिकोट नगरपालिकाको कार्य सम्पादन तथा कार्य विभाजन नियमावलीको पूर्ण पालनामा जोड दिइने छ ।
३३१. नगरपालिकाको कार्य सम्पादनलाई छिटो छरितो, पारदर्शि एवं सेवाग्राहीमैत्री तुल्याउन व्यवस्थापकीय क्षमता अभिवृद्धिमा जोड दिइने छ ।
३३२. नगरपालिकाको संस्थागत क्षमता वृद्धिका लागि भौतिक पूर्वाधार विकास तथा अभिलेख प्रणालीलाई व्यवस्थित गर्दै लगिनेछ ।

राजश्व नीति

३३३. यस नगरपालिका भित्रका नगरपालिकालाई कर बुझाउनु पर्ने दायित्वभित्र रहेका करदाताहरू मध्ये नगर सरकारले तोकेको कर नियमित रूपमा बुझाएका करदाताको करको प्रकृतिलाई मध्येनजर गरी निजहरूबाट उत्कृष्ट करदाता छनौट गरी उचित सम्मान गर्ने कार्यलाई निरन्तरता दिइनेछ ।
३३४. नगर क्षेत्रभित्र उद्यम व्यवसाय संचालन गरी नगरपालिकाको व्यवसाय कर कार्यविधि, २०७६ वमोजिम व्यवसाय करमा दर्ता भई आएका उद्यम व्यवसायी र व्यवसाय करमा दर्ता नभएका उद्यम व्यवसायीहरूलाई आ.व. २०८०/०८१ सम्मको कर नतिरेको करदाताहरूलाई नीजले तिर्नु पर्ने कर रकममा ५०% छुट गरी गरी करको दायरामा ल्याइनेछ । साथै नियमित करको दायरामा आएका करदाताको हकमा २०८१ असोज मसान्तभित्र कर बुझाएमा उनीहरूले बुझाउनु पर्ने करमा १० प्रतिशत छुट दिइनेछ ।

३३५. यस नगरपालिका क्षेत्रभित्रका प्रचलित कानून वमोजिम गठन भई यस नगरपालिकामा दर्ता भएका र नगरपालिकालाई बुझाउनु पर्ने कर तथा अन्य दायित्व नियमित रूपमा बुझाएका कृषि समूह, महिला सहकारी, व्यवसायमा आवद्ध अपाङ्ग, द्वन्द्व पिडित, दलित, जनजाति तथा महिला उद्देमीहरूलाई उत्प्रेरित गर्न विगतदेखि १५ प्रतिशत करछुट दिदै आएकोमा यस वर्ष पनि उक्त छुटलाई निरन्तरता दिइनेछ ।
३३६. यस नगरपालिका क्षेत्रभित्रका विभिन्न स्थानमा रहेका बजारक्षेत्रभित्रको फोहरमैलाको उचित व्यवस्थापन गर्नुका साथै नगरपालिकाबाट फोहर व्यवस्थापन सेवा लिइरहेका तर फोहरमैला व्यवस्थापन शुल्क नतिर्ने व्यवसायी तथा घरधनी समेतलाई करको दायरामा ल्याइनेछ ।
३३७. यस नगरपालिका क्षेत्रभित्रका नदी तथा खोलानालाहरु, नीजि जग्गाहरुबाट भइरहेको नदीजन्य पदार्थ ढुङ्गा, गिट्टी, वालुवा, प्राकृतिक श्रोत, जीवजन्तु तथा जडिबुटीको अनियन्त्रित दोहन र चोरी निकासीलाई प्रचलित कानून वमोजिम कार्यविधि बनाई करको दायरामा ल्याइनेछ । साथै नगरपालिका क्षेत्रभित्रको निर्माण कार्यमा प्रयोग हुने साधारणामुखी पदार्थ (ढुङ्गा गिट्टी वालुवा) तथा सेटिङ्का सामानहरु नगरपालिका क्षेत्रभित्रै उपलब्ध हुने भएमा उक्त पदार्थको बाहिरबाट हुने आयातमा रोक लगाई आन्तरिक आम्दानी वृद्धि हुने नीति अवलम्बन गरिनेछ ।
३३८. यस नगरपालिका क्षेत्रमा व्यवसाय सञ्चालन नगरेका तर नगरपालिका क्षेत्रबाहिरबाट यातायातका साधन मार्फत सामान ढुवानी गरी विक्री वितरण गर्ने र घुमन्ते व्यवसायीहरूलाई उचित व्यवस्थापन गर्न कार्यविधि बनाई सञ्चालनमा ल्याइनेछ । साथै लुकी छिपी अनियन्त्रित ढङ्गले सामान ओसार पसार गरी विक्री वितरण गर्ने व्यवसायीहरूलाई प्रचलित कानून वमोजिम पटके कर मार्फत दण्डित गरिनेछ ।
३३९. करको महत्व र उपयोगिता वारे जानकारी गराई कर सङ्कलन कार्यमा सहजता ल्याउन यस नगरपालिकाका १४ वटै वडाहरूमा करदाता शिक्षा कार्यक्रम सचालन गरिनेछ ।
३४०. यस नगरपालिकाले भू उपयोग नीति लागू गरिसकेको हुदा यस नगरपालिका क्षेत्रभित्रका घर जग्गाहरूको भू उपयोग नीतिको आधारमा वर्गीकरण गरी

- विगतमा राजस्व असूली प्रयोजनको लागि गरिएको घर जग्गाको मूल्याङ्कनलाई आवश्यक परिमार्जन गरी सम्पतिकर सङ्कलन कार्यलाई व्यवस्थित गरिनेछ ।
३४१. यस नगरपालिका क्षेत्रभित्रका निर्माण भइसकेका घर भवनहरूको तथ्याङ्क सङ्कलन गरी अभिलेखीकरण नभएका घरहरूलाई अनिवार्य रूपमा अभिलेखीकरण गराउनुका साथै नयाँ निर्माण गरिने घर भवनहरूको अनिवार्य नक्सापास गरी निर्माण गर्ने कार्यलाई यथाशीघ्र कार्यान्वयनमा ल्याइनेछ ।
३४२. यस नगरपालिका क्षेत्रभित्रको प्राकृतिक श्रोतको अनियन्त्रित चोरी निकासी तथा राजस्व छली कार्यलाई रोक्न नगरपालिकाका प्रमुख नाकाहरूमा आवश्यक जनशक्ती व्यवस्थापन गरिनेछ ।
३४३. नगरपालिका क्षेत्रभित्रका उपभोक्ता समिति, सहकारी संस्था र निर्माण व्यवसायीहरूलाई नगरपालिकाबाट सञ्चालन हुने विकास निर्माण कार्यमा प्राथमिकता दिन आवश्यक कार्यविधि निर्माण गरी सञ्चालनमा ल्याइनेछ ।
३४४. करदाताहरूको विवरणहरू एकत्रित गरी करदाताहरूको व्यक्तिगत विवरणहरू सुरक्षित गर्दै छरिएर रहेका करका विवरणहरू एउटै प्रणालीमा आवद्ध गरी करमैत्री वातावरण सृजना गर्न र प्रविधिमैत्री सेवा प्रवाह तथा वित्तीय जोखिम र राजस्वमा हुने चुहावट नियन्त्रणको लागि म.ले.नि.का.ले तयार गरेको लेखा शुत्रमा थप भइ आएको राजस्व मोड्युल मार्फत कर सङ्कलन कार्यलाई आ.व. २०८१/०८२ को श्रावण १ गतेदेखि नै सबै वडाहरूमा अनिवार्य लागु भएकोलाई निरन्तरता दिइनेछ ।
३४५. यस नगरपालिका क्षेत्रभित्र उद्योग व्यवसाय सञ्चालन गरिरहेका तर हालसम्म पनि नगरपालिकाबाट सञ्चालन अनुमती नलिएका उद्योग व्यवसायहरूले २०८१ असोज मसान्तसम्म दर्ता अनुमती लिएमा २०८१ असार मसान्तसम्मको कर छुट गरिनेछ । साथै उक्त कार्यको लागि नगरपालिकाका सबै वडाहरूमा घुम्ती शिविर समेत सञ्चालन गरिनेछ ।
३४६. यस नगरपालिका क्षेत्रभित्र घर जग्गा खरीद तथा घर भवन निर्माण गरी भाडामा दिइरहेका तर नगरपालिकामा घरवहालकर नवुझाउने घर जग्गा धनीहरूलाई करको दायरामा ल्याउने कार्यलाई निरन्तरता दिइनेछ ।
३४७. यस नगरपालिका क्षेत्रभित्रका नदीजन्य पदार्थहरू तथा खानीजन्य वस्तुहरूको खानी रहेका नीजि जग्गाहरूबाट त्यस्ता नदीजन्य र खानीजन्य पदार्थहरूको उत्खनन सङ्कलन र विक्री वितरणको लागि जग्गा धनीले नदीजन्य र खानीजन्य

पदार्थहरू उत्खनन सङ्कलन र बक्री वितरणको अनुमतीको लागि नगरपालिकामा निवेदन पेश गरेमा प्रारम्भिक वातावरणीय अध्ययन प्रतिवेदन तयार गरी पर्यावरणीय हिसाबले उपयुक्त भएमा प्रचलित कानून बमोजिम सेवा शुल्क तथा दस्तुर लिई अनुमती प्रदान गरिनेछ भने अवैध चोरी निकासी कार्यलाई प्रचलित कानून बमोजिम दण्डित गरिनेछ ।

३४८. राजश्व सुधार योजना निर्माण गरी सोही बमोजिम राजश्वका दर र दायरा निर्धारण गरी सोही बमोजिम आन्तरीक राजश्व असुली गरिनेछ ।

३४९. आन्तरीक आय नगरपालिकाको भरपर्दो एवं दिगो आय संकलन गर्ने स्रोतको क्षेत्र भएकोले उक्त आय संकलन गर्ने आन्तरीक राजश्व शाखामा स्रोत साधन तथा जनशक्तिको व्यवस्थापन गरी शाखालाई व्यवस्थीत रूपमा परिचालन गरिनेछ ।

सूचना, संचार तथा अभिलेख व्यवस्थापन नीति

३५०. सरकारको चौथो अंगको रूपमा रहेको संचार जगतमा काम गर्ने संचारकर्मीहरूको पेशागत उन्नति तथा क्षमता अभिवृद्धिका लागि विशेष कार्यक्रम संचालन गरिने छ ।

३५१. नगरपालिकाबाट सम्पादित विकास, सार्वजनिक सेवाप्रवाह, सुशासन प्रवर्द्धन विषयमा जनप्रतिनिधि र सञ्चारकर्मी बीच अनुभव आदानप्रदान गरिने छ ।

३५२. मुसिकोट नगरपालिकाको पहिचान सहितको हालसम्म भएका महत्वपूर्ण भौतिक, सामाजिक, आर्थिक, साँस्कृतिक एवं मानव विकास सूचाङ्क समिटिएको डकुमेन्ट्र तयार गरी प्रशारण गरिने छ ।

३५३. नगरपालिका तथा अन्य सरोकारवाल निकायले सम्पादन गरेका हरेक जानकारीमुलक सूचना तथा जानकारिहरू नागरीकहरूको सहजै पहुँचमा पुग्ने गरि प्रविधिमैत्री नगर सूचना केन्द्र संचालनमा ल्याइने छ ।

३५४. नगरको समग्र बस्तुस्थिति नागरिकको सहजै पहुँचमा पुर्याउन आधुनिक डिजिटल प्रोफाइल निर्माण गरी संचालनमा ल्याइने छ ।

३५५. नगरपालिकाले सम्पादन गरेका हरेक नगर सभाका निर्णयहरू, नगर कार्यपालिकाका निर्णयहरू, विभिन्न विषयगत समितिका बैठकका निर्णयहरू, त्रैमासिक प्रगति र अन्य गतिविधि तथा जानकारीहरूलाई नियमित रूपमा

वेवसाइट, डिजिटल सुचना बोर्ड, विभिन्न समाजिक संजालहरु मार्फत सार्वजनिक गरिने छ ।

३५६. सुचना संचार तथा अभिलेख व्यवस्थापन कार्यलाई थप मर्यादित र व्यवस्थित बनाइने छ ।

३५७. नगरपालिका अन्तर्गत रहेका बजारहरुलाई व्यवस्थित तथा अपराधजन्य घटनाहरुको न्युनिकरण गर्न सिस्टिभि क्यामरा जडान गरिने छ ।

कानुनी मामिला तथा न्याय नीति

३५८. नेपालको संविधानले व्यवस्था गरे अनुसारका अनुसूची ८ बमोजिम स्थानीय तहले प्रयोग गर्न पाउने एकल अधिकारका सूचीहरु कार्यान्वयन गर्दा ऐन, नियम तथा कार्यविधि बनाई कार्यान्वयन गरिनेछ ।

३५९. नगरपालिकाको कार्यसम्पादनलाई प्रभावकारी एवं व्यवस्थित बनाउनका लागि आवश्यक कानूनहरुको निर्माण गर्दा सरोकारवालाहरुको सहभागितालाई सुनिश्चित गरी कानूनहरुको निर्माण प्रक्रिया अवलम्बन गरिनेछ ।

३६०. कानूनी साक्षरता कार्यक्रम जनप्रतिनिधी तथा कर्मचारीहरुलाई अति आवश्यक कानूनी ज्ञान प्रदान गर्ने व्यवस्था गरिने छ ।

३६१. स्थानीय स्तरमा हुने विवादहरुलाई छिटो छरितो एवं प्रभावकारी रूपमा विवाद समाधानका उपायहरु अपनाईने छ साथै विवादहरुलाई मेलमिलापको माध्यमबाट टुंग्याउन प्राथमिकताका साथ प्रोत्साहन तथा सहजीकरण गरिने छ ।

३६२. समाजमा अमनचयन, हार्दिकता र पारस्पायीकता बढाउन न्यायिक समितिको भुमिकालाई प्रभावकारी बनाइने छ ।

नगर सभा सदस्य ज्युहरु !

३६३. अन्त्यमा, मुसिकोट नगरपालिकाको चौधौं नगरसभा एवम् आठौं नीति तथा कार्यक्रमले विकासका प्राथमिकता र बजेट तर्जुमाका आधार तय गरेको छ । यो नीति तथा कार्यक्रम तर्जुमा गर्न प्रत्यक्ष रूपमा सहयोग गर्नु हुने मुसिकोट नगरपालिकाका उप-प्रमुख तथा कार्यपालिका सदस्यहरु, जनप्रतिनिधिहरु,

मुसिकोट वासीहरु, प्रमुख प्रशासकीय अधिकृत लगायत सम्पूर्ण कर्मचारीहरु, १४ वटै वडा कार्यालयहरु, उद्योग वाणिज्य संघ तथा व्यापार क्षेत्रका व्यक्तिहरु, सरकारी, गैरसरकारी निकायहरु, विषयगत विज्ञहरु, नागरिक समाजका विभिन्न महानुभावहरु, संचारकर्मीहरुलाई धन्यवाद दिन चाहन्छु । नीति तथा कार्यक्रममा सम्बद्ध सबै पक्षको रचनात्मक र बहुमुल्य सुझावहरुलाई अंगिकार गरिनेछ । नीति तथा कार्यक्रमको कार्यान्वयन गर्न सबैको रचनात्मक सल्लाह सुझावहरुको अपेक्षा गर्दै विदा हुन्छु ।

धन्यवाद !

मिति २०८१/०३/१०

महेन्द्र के. सी.

नगर प्रमुख

मुसिकोट नगरपालिका, रुकुम पश्चिम